


శ్రీ రాఘవేంద్ర గురుభ్యోనమః

సప్రమాణ జ్యోతిస్సారము

చతుర్థ తరంగము

❖ గృహ వాస్తు ❖



—: రచయిత :—

ఎంశేషరంపరానుభవ వైద్య, జ్యోతిషరత్న, వాస్తు స్వయంభువు

శ్రీమాన్ తిరుమలనల్లాన్ చక్రవర్తుల

చేందట వరదాచార్యులు,

బొంబాయి నై (పోస్టు) - తాడిపత్రి (బొంబాయి)

తాడిపత్రి తా.)

1977

(అనంతపురం జిల్లా.

— ప్రథమ ముద్రణము 500 ప్రతులు —

నర్వస్వామ్యములు రచయితవి.

—0—

వల దు

5

శ్రీ రామచంద్రగురుభ్యోనమః

విజ్ఞాపన

మహాశయ! వాస్తుగ్రంథములెన్నిటనో చూచితినిగాని - మానవునికి, గ్రంథములు చెప్పవాటికి సంబంధములు గానబడలేదు. 'ఋణానుబంధరూపేణ పశుపత్నిసుతాలయ' అన్న వాక్యమునకు దూరమగుచున్నవి - మానవుని పూర్వ పుణ్యమున మంచివి, పూర్వ పాపమున చెడ్డవి లభించునని తేలుచున్నది. పెద్దవారనుచున్నారు. - మానవుడు పుట్టినప్పుడు ఏలాటి గృహమున పుట్టెనో, ఏలాటి చెకుబంది వుండినదో జీవితాంతము అట్టి వాటియందే వుండునని తెలియుచున్నది జాతకానుగుణ్యముగా యిండ్లు మారుట, వాకిండ్లు మారుట, దిశలు మారుట, గ్రామములు మారుట జరుగునుగాని చెకుబంది మారదు. - గుడిశలో జననమై మహాడిలోవుండినను, భవనమందుండినను నలుదిశలగల చెకుబంది మారదని తేలుచున్నది. - ప్రకృత వాస్తుగ్రంథముల రీత్యా ధ్వజాయము వృషభాయము పెట్టి నిర్ధనికునకు గృహము కట్టియిచ్చిన ధనికుడు కాగలడా? - లేక జాతక రీత్యా సుఖదుఃఖములు, ధనిక నిర్ధనికత్వములు, వంశాభివృద్ధి మొదలగునవి గలుగుచున్నవా. - గృహములు చక్కగా కట్టుటవల్ల, మంత్రయంత్ర తంత్రముల వల్ల మానవుని జీవితఫలముల ముప్పుచేయవచ్చునా. - పూర్వమొనర్చిన పాప పుణ్యముల వల్ల జీవులకు సుఖదుఃఖములు పడవులు మొదలగునవి గలుగుచున్నవా. - లేక మానవుని తెలివిలేటలతో గలుగుచున్నవా అను సందేహములు అనేకము బయలుదేరును. ఈ సందేహముల తీర్పుకామ్రములు శూన్యమయ్యేగద. - సందేహములతోటి మూఢనమ్మకములను నాస్తికులు బయలుదేరిరి. చక్కని సమాధానమిచ్చు కామ్రముండిన ఈ సందేహములుండవు. - మూఢనమ్మకములను హరుండరుగద.

ప్రకృతమున్న కామ్రములవల్ల సందేహములు తీరునట్లు లేదే, దీనినిచేయువలయునను అలోచన నాలోగలిగి చరికిలింక గలిగితిని. - మానవుని పాపపుణ్యను సరణముగా గృహములు.

గృహోపకరణములు, భార్య, పుత్రులు మొదలగునవి గలుగు
నని శాస్త్రమున్నదిగదా? అని పరిశోధింప మొనరించితిని. వాస్తవ
ప్రాణమంతయు జ్యోతిశ్శాస్త్రమునందే యున్నదని గ్రహించితిని.
గ్రహించినది నాలోనే లయమైన ప్రపంచమునకు నేనుచేసిన మేలే
మని ఆలోచించి గ్రంథరూపమున వెలువడింపనైనది నిర్ధారణ
చేసుకొని వ్రాయగలుగుశక్తి నార్జించితిని అప్పటికేంతో కాలము
పట్టెను - ఈ శాస్త్రమును సాంగోపాంగముగా తయారుచేయ
వలెనను వృద్ధేశ్యము దినదిన క్రమేణ పెరుగుచువచ్చెను. - శ్రీ
నద్దురు రాఘవేంద్రుని అనుగ్రహముతో, శ్రీ శారదాదేవి కరుణా
కటాక్షముతో ప్రశ్నలు - ప్రత్యుత్తరములు లభించుచునేవచ్చెను.
వీరి అనుగ్రహములేకున్న జ్యోతిశ్శాస్త్రమునుండి గృహవాస్తువు,
జలవాస్తువు, గ్రామవాస్తువు, దేవాలయవాస్తువు, నవగ్రహమం
డలవాస్తువు ఇంకా అనేకవిషయములను, కృత్రిమములనదగినవి
పూర్వులపద్ధతిని ఖండించుచు యదార్థవచనముల దృక్కుకు తేజా
లను. నేను కారణమాత్ముడను. వీరు నాకు జ్ఞానోదయమొసంగి
వ్రాయించిరని తలంతును - సప్రమాణజ్యోతిస్సాగమున గురు
పాలితములని, శనిపాలితములని ద్వాదశలగ్నములలో విడదీసితిని.
నవగ్రహములకు కారకత్వముల వ్రాసితిని. వీటిని ననుసరించిన గృహ
భాగము చక్కగా తయారగును. విటిని పాటిచకపోయిన చెప్పుట
కలవిగాదు గృహము చెడును. తప్పదు. - జాతకరీత్యా జరుగ
వలసినది జరుగకమానదు. - చక్కగా గృహముండిన సూర్యుని
ముందు చత్రపున్నట్లు సతీకర్మకు కొంతవరకు సహాయమిచ్చును.
దుష్టర్మను కొంతవరకు ఆవును. సత్తర్మలగు శుభముల రాగోరు
చుండును. - ముందు రాబోవు కాలము మంచిదిగానుండువారికి
చతుర్థశుద్ధిగలవారికి శాస్త్రమునకు వ్యతిరీక్తముగాక అన్ని పాం
గులు గలుగు గృహము లభించును. - మానవులు సుఖింతురు.
చతుర్థమున శుభగ్రహములేనివారు ఎంతధనికులైనను గృహము
చక్కగానుండదు. పసతిగలుగు స్థానములుండవు. ఇది విధి విధా
నము. - ప్రకృతమున్న శాస్త్రము అప్రమాణము కృత్రిమమని
తేలినపుడు ప్రమాణముకొరకై పెతుకవలసివచ్చును శాసించినది

జరుగనప్పుడు యోచించవలసివచ్చును - విమర్శకు నిలువనిది, దృక్కుకురానిది శాస్త్రము కాదనవలసివచ్చును. అగ్నియైన కాలవలయును. శాస్త్రమనిన జరుగవలయును. శపించిన తగుల వలయును. కానిచో అది అగ్నిగాదు ఇది శాస్త్రము గాదు. అది నోరుగాదు అని ప్రజలనెదరు.

ఇట్టి వాక్యములనేకము విని నిరంతరము యోచించి, పరిశీలించి అనుభవముగడించునపుడు ప్రజలు పరిహసించిరి పరాభ వింపబడితినిగాని విడువలేదు దృక్కుకు వచ్చుదనుక పరిశోధించుట మానలేదు. దృక్కుకునచ్చినది వ్రాసితిని. - దీనిని కాదని వేరొకమార్గము నృజించుటకు యెట్టివారికి వలనుపడదు. ప్రతి విషయము శ్లోతిశ్శాస్త్రమునందే వున్నదని తెలియుచున్నది. గృహవాస్తు, జలవాస్తు మొదలుకొని వాస్తునర్వన్వము శ్లోతిష మందే వున్నదని గమనించి శోధించి శ్లోతిషమునుండియే గడించి వ్రాసితిని. - అసలు శాస్త్రమంతరించి కృత్రిమ శాస్త్రములు బయలుదేరి శాస్త్రహీనమై దైవజ్ఞశబ్దమంతరించినది. ఉన్నదని కొందరు తలంచుచున్నారేగాని ప్రజలకు నమ్మకముచెడినది. ఎందరో ప్రజల భయపెట్టి, మోసగించి జీవించు శాస్త్రజ్ఞులు బయలుదేరి కొంత. కొందరు తెలియక వారి ఆదాయముకొరకై చేసిడి కార్యములతో కొంత. ఇది నా మతము, ఇది నా మతమని తెలిపిన వాక్యములతో కొంత చెబ్బుతిని జోన్యమనిన తలనొప్పిగా బయలుదేరినది. - ఇదియుగాక ప్రశ్నించెడివారి ప్రశ్నలు విపరీతములు. మానవశక్తికి మితిమీరినవి. మానవుడు పోలేనిచోటనున్న ప్రశ్నలనే అడుగుదురు చెప్పలేకపోయిన యెక్కడి శాస్త్రమని పరిహసించును. మూఢనమ్మకమందురు - దీనివిలువ చెడుటనల్ల ఇట్టి విపరీతప్రశ్నలు వేయుచున్నారు.

ప్రకృతమున్న శ్లోతిశ్శాస్త్రములు, వాస్తుగ్రంథములు చదివి చదివి దారియేగానక చదివినవారికే నమ్మకము చెడుచున్నది. విసుగు గలుగుచున్నది - మూలలు త్రిప్పి, వంకరలు త్రిప్పి, గుండ్రములు త్రిప్పి, అనేకమైన మోట్లతో నభూషణము

కొలతలులేక వకప్రక్కన బరువు మరొకప్రక్కన లగువు పెట్టి, బహుద్వారముల గల్పించి, లక్షలాది ధన వ్యయముతో వనతి గృహములు భవనములు కట్టుచున్నారు ఇవి దారిద్ర్యమునకు, వంశనాశనమునకు త్రోవలు గల్పించును. మరొకరు తీసుకుండి నను వారిని విపత్తులపాలు చేయును. తలలు మార్చును. - కడకు బాడుగకు యివ్వవలసివచ్చును. చేరినవారికండరికి అనుమానము గలిగించును. - గాన దీర్ఘచతుష్కోణాకృతి చెడిన గృహములు శ్రేయోదాయకములు గావు. జాతకునియొక్క గ్రహబలము ననుస రించి గృహము తయారగును. - ద్వారము వచ్చినపానికి ముందించి బాగుచేసినట్లు చతుష్కోణము చెడకుండ శాస్త్రజ్ఞుడు ఆరువే గాని సంపూర్ణముగా మార్చుటకు నలవిగాదు. ప్రభుత్వమునకు ప్రజాకుపయుక్తమగునట్లు కృషిచేయుటమాత్రము జీవితాంతము విడువను. - కంటికగుపడునవి, పరిశోధనకు చిక్కినవి కెండవ ముద్రణలో చేర్చుదును.

భుగోళమునందుండు నవగ్రహ కేంద్రముల నుండి వచ్చు కిరణములు భుగోళమునగల జంగమస్థావర ప్రాణులందుచేరి నడి పించుచున్నవనియు, నవగ్రహకిరణములన్నీ కలిసినప్పుడే వక జీవి యేర్పడుచున్నదనియు, ఒక్కొక్కగ్రహమువల్ల వకజీవ మేర్పడజాల దనియు, నవగ్రహ కిరణముల కలయికతో దేహము జ్ఞానము ధనము ఈ త్రిశక్తులు కలుగుచున్నవనియు తెలియుచున్నది. - భుగోళమునగల నవగ్రహ మండలములలో జంగమస్థావర జీవరా సులు లేవనియు పైన నవగ్రహకిరణములొకచోట కలియవనియు, అట్లు కలియక దేహము జీవమేర్పడదనియు, భూమిపైననే యీ కిరణములు కలియుచున్నవనియు తెలియుచున్నది. - చంద్రమం డలమున మాత్రము పుట్టబోవు జీవులు పుట్టెడు సమయమునకే వేచియుండును. అందువల్లనే గురువు చంద్రుని చూచినప్పుడు చంద్రుడు కటకమున నున్నప్పుడు పుట్టుచుండురు. - శని చంద్రుని చూచినప్పుడు యెక్కువగా చచ్చుచుండురు. ఇట్లు జంగమస్థావర ములకు గలుగుచున్నదని తెలుచున్నది. - గురు శనిలు హరిహర రూపమై భుగోళమునగల సర్వజీవుల చావు పుట్టుకలతో ఆడించు చున్నారు.

ఇట్లు, - గ్రంథము.

శ్రీ రామవేంద్రగురుభ్యోనమః

శ్రీ లక్ష్మీవృషింహాయనమః

శ్రీ కారదాంబాయనమః

శ్లో॥ శివం హరిం విచితారం తత్పత్నీన్ తచ్చుకాన్ గురూన్
సత్వా నమస్త ప్రిత్యాహా శాంతయే మంగళాయచ.

శ్లో॥ సమస్పూర్యాయ సోమాయ మంగళాయ బుధాయచ
గురు శుకశ్చ శనేభ్యశ్చ రాహవే కేతవేనమః



సప్రమాణ జ్యోతిస్సారము
చతుర్థ తరంగము

★ గృహ వాస్తు ★

దేవా సూర్యనారాయణమూర్తి ప్రకృతమున్న వాస్తు
గ్రంథములన్నిటను వ్రాసి మహాపండితుల మనిపించుకొన్న వారి
గ్రంథములన్నిటను కృత్రిమములని, అపోహములని, శాస్త్రదూ
ష్యమని నీవొసంగిన విజ్ఞానముతో నిరూపించిన పాపమేవచ్చునో
పుణ్యమేవచ్చునో వానిని భరించు భారము నీదేప్రభూ!

స్వామీ! దయామయా! ఈకృత్రిమమునకు మయవాస్తే
మొదటిదైవుండవచ్చుననుకొందును. వీలననగా గృహము కట్టు
నపుడు శిల్పాచార్యులే ముఖ్యులు. వారే దీనిని ప్రవ్రథమ
ములో సృష్టించిరనుకొందును. వారు ప్రజలతో ఆదాయము
పొందుటచూచి పరోహితులు ఆదాయముకొరకై కృష్ణవాస్తును
సృష్టించిరి. దానితో అనేకమార్పులతో అనేకులు సృష్టించి

ప్రజలకు భయోత్పాతముల గలిగించిరనుకొందును. నిజతత్వ మేదో తెలియక కృత్రిమముల గల్పించి గందరగోళ మొనర్చిరి. గోటపోవుదానికి గొడ్డలి నుపయోగించిరి.

గృహ వాస్తవియు, జల వాస్తవియు, గ్రామాధర్వణము నియు, దేవాలయ వాస్తవియు సృష్టించిరి. మానవుని యోగము ననుసరించి - గృహములు, శావులు, వనములు, భూములు, పశువులు మొదలగు సర్వసంపదలు సర్వవస్తు సముదయము. (స్థిరచరాస్తులు) సృష్టియగునని పూర్వుల వచనముల తలపరైరి.

దయాభయా, లోకబాంధవ! లోకహితార్థమై దీనికి సరి యైన మార్గము చూపించి లోకుల నుద్ధరింపుము.

శ్రీవత్స = స్వామి, వాస్తు వాస్తుపురుషుడని వాస్తుపూజచేయు చున్నారే చేయతగ్గదేనందుర.

గురువు = నాయనా, వాస్తు శాస్త్రము వాస్తు పురుషుడు అని కృత్రిమముల గల్పించిరి. భూమిని భూదేవత అన్నారు. సర్వ వస్తువుల పండించునదిగ, సర్వ లోహముల సవరత్నముల గర్భమున దాచుకొన్నదిగా, మానవులకందుబాటుగాని వస్తువుల ఎన్నిటనో దాచుకొన్నదిగా నుండుటవల్ల మాతృ రూపముగా తలరించిరి పిమ్మటేవునకు భార్యయనిరి. ఇది వాస్తవమైనది. వాస్తు అనగా - ఇల్లుకట్టు స్థలమన్నారు. ఇందులో వాస్తుపురుషుడేవరు. మహావిష్ణువా, లేక వీరు వేరా? శ్రీ రూపమైన భూమిని పురుష రూపముగా పూజించుటెందుకు శ్రీ రూపము బాగులేదనియా, భూ మాత పూజనీయురాలు కాదనియా.

శ్రీ = వాస్తుపురుష శాస్త్ర మొకటున్నదే, దీని నేమందురు.

గు = ఏమందును. కృత్రిమమందును. అనేకులు అనేకవిధముల శాస్త్రముల గల్పించి, మానవుల కన్నవస్థలపాలు చేసిరే గాని - నిశ్చయమును గమనించకపోయిరి. వాస్తుపూజ

లేదు. వాస్తువురుషుడు లేడు స్థలపుణ్యాహ వాచనము చేయుట మంచిది ఆ స్థలములో యెట్టి నీచములు జరిగెనో, ఎన్ని మాయముంతలు బూచ్చిరో, ఎన్ని యెముకలుండెనో, ఎన్ని బొగ్గులు, బూడిద వుండెనో, ఎన్ని భూణ హత్యలు జరిగివుండెనో, ఇట్టివి ఎన్ని జరిగెనో తెలుసుకొనుట తీసివేయుట కష్టముగాబట్టి, స్థల పవిత్రత కొరకై పుణ్యాహవాచనము శుభము గాన చేయించుట క్షేమము. వేరుమార్గములు కృత్రిమములని తలంచుము.

శ్రీ = స్వామి, శంఖుస్థాపన చేయునపుడు స్థలపుణ్యాహవాచనముతో సరిపోవునందుర. ఇంక యేమైన చేయవలయునా. సందేహమును తీర్చుడు.

గు = నాయనా, నలుమూలల ముందుకొలిచి నక్రమపరచుకొని గుర్తులుంచుకొనివుండగా మధ్య దారములు కలియుచోటును ధృవమందురు. ఆ ధృవముపైన క్రొత్త వస్త్రమును పరచి, ఆ వస్త్రము ఆ స్థలమును యే గ్రహముచూచునో ఉండునో ఆ రంగుగలదిగానుండుట శ్రేయము. ఆ వస్త్రముపై ఆ గ్రహసంబంధ ధాన్యము పోసి, కలశముపెట్టి, గణపతిపూజ గృహిణీ గృహస్తులతో చేయించి పుణ్యాహవాచనము చేయవలయును. శంఖులు అయిదు వుండవలయును. ఆ శంఖులు సంక్షవిగాని, రంధ్రములేని ఎదురుతోగాని వుండవలయును. ప్రమాణము అడుగు వుండవలయును. వాటికి పసుపుపూసి, కుంకుమపెట్టి, రెండు తమలపాకులు చుట్టచుట్టి, పసుపుపూసిన దారముతో శంఖులకు కట్టి కలశముముందు పెట్టవలయును. అట్లుపై కలశోదకమును స్థలమంతటను ప్రోక్షించి, శంఖులపై ప్రోక్షించవలయును. - యజమానిని శంఖులు తీసుకొమ్మని యజమానికి యే గ్రహము శుభగ్రహమో ఆ మూలన పుణ్యాహవాచనజలము యజమాని దోసిటిలోపోసి, మిమ గృహ

నిర్మాణ సుముహూర్త శుభదిన శుభలగ్న శుభోదయవేళ శంఖుస్థాపనం కరిష్యే. అని ఆ జలమందు విడిపించి శంఖును కొట్టింపవలయును. కొట్టుచున్న శంఖు చీలరాదు. అట్లుపై ఈ సంకల్పముతో సవ్యముగ మూలలందు కొట్టింపవలయును. - క్రథమ శంఖుదగ్గర మూడు పారల మట్టిని గృహస్తునితో తీసివేయించవలయును. అట్లుపై పునాదులుతీసి, భూమిమట్టయినకు గోడలువచ్చిన తదుపరి నలుదిశల గోడలపై చక్రగా సమముగా సిమెంటుతోగాని మట్టితోగాని అలికి, ఆరనిచ్చి సుముహూర్తమున మూలల త్రాడుపట్టిచూచి సున్నపుగుర్తులు వేయవలయును. ఎక్కువ వచ్చినది విడువవలయును.

ఆ గోడపై ఏ ఏ గ్రహమునకు ఏ ఏ రంగు వస్త్రములో అవి ఆయా దిశల గోడలపై పరచి, ఆయా ధాన్యముల పోసి, పూలు పండ్లు తాంబూలము పెంకాయపెట్టి ఆయా గ్రహములనందు ఆవాహన చేసి, యజమానితో పూజింపచేసి, సమస్తరింప చేయవలయును. - ఇట్లే నవ గ్రహములకు చేసి, అట్లుపై అన్ని గ్రహములకు ఉద్వాసన చేయవలయును. దానిపై యజమానికి ఏవి శుభ గ్రహములో ఆ ధాన్యమును విడచి, పాపగ్రహముల ధాన్యమును, వస్త్రముల బ్రాహ్మణులకు సంకల్పయుతముగా దానమియ్యవలయును.

శ్రీ = స్వామి, కొన్ని ధాన్యముల విడచి అన్నారే. అవి ఏవని తెలుసుకొనవలయును.

గు = వత్సా! మానవుడు పాపపుణ్య మిశ్రితుడని వ్రథమాణ జ్యోతిస్సార ప్రథమతరంగమున తెలిపితినిగాదా. జాతకము ననుసరించియో, ప్రశ్నలగ్నము ననుసరించియో లగ్న మేర్పరచిన శుభాశుభులు తెలుదురుగాదా. శుభగ్రహ

ముల ధాన్యము యజమానికి వదలి, అశుభగ్రహముల ధాన్యము దానముగా నియ్యవలయును. దీనికి సంకల్పము చక్కగానుండవలయును. సంకల్పముండిన దోషపరిహార దానమగును. సంకల్పము లేకున్న పుణ్యదానమగును. సంకల్పము లేకున్న అడ్రసు (చిరునామా) లేని ఉత్తర మగును.

శ్రీ = స్వామి, విడచినధాన్యముల గృహస్తుడు భుజించవచ్చునా గు = అవును. భుజింపతగినవి ఆనాడే భుజింపవచ్చును ప్రకృతము భుజింపరానివి గృహములో ఆయా ధాన్యములందు చేర్చుకొనుట శ్రేయము.

శ్రీ = స్వామి, నవగ్రహధాన్యముల పోరోహితము చేయించు వారే పరిగ్రహింతురే తప్పదురా.

గు = నాయనా, పాపగ్రహమునకు దానమిచ్చినపుడు - మమ గృహనిర్మాణస్థల పీడాపరిహారార్థం దుర్దోషనివారణార్థం అను వాక్యము చెప్పుచున్నాము. పాపముపోవలయునని తలంచుచున్నాము. శుభగ్రహములకు యేమని సంకల్పము చెప్పుచున్నాము మమ ఆయురారోగ్య భాగ్యవృద్ధ్యర్థం, గృహనిర్మాణస్థల శుభఫలా వాప్యర్థం పూజా విధానం కరిష్యే అని చెప్పుచున్నాము. పాపగ్రహములకు నారికేళ ఫల పుష్పతాంబూల దక్షిణ వస్తుసహిత దానంకరిష్యే అని చెప్పుచున్నాము. పాపము పోవలయునని పుణ్యము అభివృద్ధిగావలయునని భావము. అట్టివి అన్నీ యెత్తుకపోయిన పాపము పుణ్యము పోయినట్లుగును. అప్పుడు గృహస్తుడు పాపము పుణ్యము లేనివాడగును. రెండుపోయిన వెనుక మానవుడు జీవచ్ఛవమగును. పత్యా, పాపమువల్ల అశుభములు గలుగకుండా దానము - పుణ్యమువల్ల గలుగు శుభములు అభివృద్ధిగావలయునని పూజ చేయుచున్నాడు.

పుణ్యమును గృహాస్తునికి విడచి, పాపమును తీసుకొనిపోవుటయే దానము. శుభగ్రహ పూజావస్తువుల పోరోహితుడు యజమానికి వదలవలయును.

శ్రీ = స్వామి, జోన్యులు ఈ పద్ధతికి ప్రమాణమెక్కడున్నదని అడుగుదురు. దీనికేమందురు.

గు = వత్సా, ఇది తెలిసి తెలియక పలికెడి పలుకు. దీనిని పరిశీలించలేని శక్తిహీనత - శాసించినది. జరిగినయడల అది శాస్త్రమగును శపించినది తగిలినయడల అది నోరగును. లేకున్న అది శాస్త్రముగాదు. అది నోరుగాదు. నేను చెప్పినది జరుగునో జరుగదో చూచినకదా. చూడకనే దీనికి ప్రమాణమేది అనుట పొరపాటు. ముందు వ్రాసిన వాటికి ప్రమాణములున్నవా. వారే మానవులా. ఈ విషయమెరింగినవారనరు పరీక్షించిచూతురు ప్రకృతము ప్రమాణములేనివి అనంతముగా వెలువడుచున్నవే. వీటి కెక్కడ ప్రమాణములున్నవో పరికించుము. - ప్రమాణ గ్రంథములు వ్రాసినవారు ఋషులనుట చూడ, బుద్ధిలేని పుత్రుడు తల్లిదండ్రుల దూషింపచేసినట్లున్నది. భారత భూమియందుండిన ఋషీశ్వరులు దైవసమానులు. మట్టిని బంగారుగ బంగారును మట్టిగ మార్చగల మహనీయులు. అయోనిసంభూతులు. వారిని రచ్చకెక్కించి వారిపేరిడి తయారుచేసిన కృత్రిమశాస్త్రములని శాస్త్రముల దూషించెడివారు ప్రబలుచున్నారు. మూఢాచారములనుచున్నారు. దృక్పథ శాస్త్రమువచ్చిన నోరుమెదల్పక వప్తకొందురు - ఉదాహరణ = వత్సా, లగ్న పంచమ భాగ్యాధిపతుల కలయికగాని, ఈ గ్రహములు పంచమములో ఉచ్ఛస్థితినిొందిగాని, పంచమాధిపతి పంచమములో ఉచ్ఛయైగాని, బలీయుడైయుండినగాని యుండిన తరుణములో జన్మించి జకానుకూలత గలిగినయడల క్రొత్త వస్తువుల

సృజింతురు వారి జ్ఞానమేవంక పరుగెత్తునో ఆవంక గమ్య స్థానము తప్పకచేరును. వారుచేసిన కార్యములు, కావ్యములు కలకాలముండును. అవి లోకులకుపకరించును. అట్లలేక ఏదోకొంతవరకు శుభగ్రహవీక్షణగలిగి, చేసిన కార్యములుపకరించి ఉపకరింపకపోవును కలకాలముండజాలవు. పంచమశుద్ధిగలిగినవారు ఒకరు చేసినకార్యమును చేయక క్రొత్త కార్యముల చేయుచుందురు అట్టివి సృజించుటకే వారు జన్మింతురు. శ్రీ గాంధీమహాత్ముని జాతకము చూడుము. పంచమశుద్ధియట్లున్నదో తులాలగ్నమై పంచమాధిపతియగు శని చంద్రుని చూడడము, చంద్రుడు ఏకాదశమమగు సింహము నుండి పంచమమును చూడడము, చంద్రుడు బుద్ధికారకుడు గావడము, సింహము రాజ్యక్షేత్రము గావడమువల్ల చంద్రుడు దశమాధిపతియగుటవల్ల బుద్ధిస్థిరస్థాయిగానిలచి తాతలచినకార్యము నెరవేర్చెను. నత్యాగ్రహమును క్రొత్తపదమును సృష్టించెను. - రాజ్యమునే సంపాదించి స్థిరస్థాయిగా పేరుప్రతిష్ఠలనిలుపుకొనెను. తోడుగా నియమనిష్ఠలతో దైవశక్తిని సంపాదించెను. - ఇట్లే మహనీయులు కొందరు అనేక కార్యక్రమములచేసిరి. క్రొత్తదారుల త్రొక్కిరి. - పంచమ శుద్ధితేక పంచమాధిపతి పావుల గృహములందుండినవారు సృజించిన మార్గములు, నిర్మాణములు కొంతకాలమునకు ప్రజల చెరచును. విడదీయును. అందువల్లనే ఎన్నో మతములు, ఎన్నో భాషలు, ఎన్నో ఆచారములు, ఎన్నో కులములు తెగలు, ఎన్నో జాట్లు బొట్లు గల్పించి ప్రజల బాధించిరి. ఒక్కజాతిని ఒక్కటిగా నుండనియ్యక చీలికలు చీలికలుగాజేసి విడదీసిరి. ఒకరుచెప్పినది ఒకరుచెప్పక అనేకమార్గముల గల్పించిరి. ప్రజలు చీలికలై ఒకరినొకరు ద్వేషించిరి నీచముగా జూచిరి. ఒక మతస్తుల ఒక మతస్తులు దుయ్యబట్టిరి. వీరి

జాతకములు విష్ణవమార్దముల నృజించెను - ఇవి ప్రజోప
యుక్తములుగావు. ఒకరు కరెంటును నృజించెను. అది
నర్వదేశములకు నర్వులకు ఉపయుక్తమై వెలుగుచున్నది.
ఇట్టివాటికి ప్రమాణములెచ్చట గలవు. - ప్రమాణము
సత్యమే. (దృక్కు)

ఒకానొకప్పుడు ఒకడు ఒక శాస్త్రమును కనిపెట్టు
ను. మరికొంతకాలమునకు దానిలో తప్పులదిద్దువాడొకడు
పుట్టును పుట్టకూడద. పుట్టి తప్పులదిద్దకూడద. వాని
కున్న కొమ్ములు వీనికి మొలువకూడద సత్యాన్వేషణ
చేయను బుద్ధిబలముగావలయును బుద్ధిబలము గలుగుటకు
పంచమశుద్ధిగావలయును. పంచమశుద్ధిగలుగుటకు పూర్వ
జన్మ సుకృతముండవలయును. అనగా పూర్వ జన్మలో
సరస్వతీధ్యానము చేసివుండవలయును. అట్టివారే సత్యము
నెరుంగువారు - ప్రమాణము దృక్కుకువచ్చును. దృక్కుకు
వచ్చినదే ప్రమాణము - అటుగాక ముందు ప్రాసీనవన్ని
చెప్పినవన్నీ ప్రమాణములేననుట మూఢనమ్మకమాను.

వాస్తుగ్రంథములు యేమి చెప్పుచున్నవో గమనిం
పుము. - నికివి యెనిమిదిమూరలు, పెడల్పు యెనిమిది
మూరలైనప్పుడు యెనిమిది యెనుముదులు అరువదినాలుగు
వచ్చును. దీనిని పదమంతురు - దీనిని తిథివారనక్షత్ర
యోగకరణములు అష్టదిక్కులు ఆయుర్దాయము మొదలగు
వాటితో పదమును భాగించగా శేషము శుభాశుభముల
తెలుపునని భావించిరి. ఇది గమ్యస్థానము చేర్చుచారి
గాదని తెలియరైరి.

వత్సా, వాస్తుజ్యోతిశ్శాస్త్రములో నొక పదమని
తెలియక తెలుపక పలువిధముల గ్రంథముల రచించిరి.
జ్యోతిశ్శాస్త్రమంతయు రెండు భాగలేగాని బహు భాగ
ములు గాదు. గుణితభాగము, ఫలభాగము అని రెండు
విధములు

గుణితశాస్త్రజ్ఞునికి ఫలభాగము చక్కగా తెలియవలయును. ఫలభాగము చెప్పెడివానికి గుణిత భాగము తెలియకున్నను ఫరవాలేదు. ఫల భాగము తెలియకనే పంచాంగఫలములు దెబ్బతినచున్నవి. ఈ వాస్తు గ్రంథ కర్తలను జ్యోతిషము బొత్తిగా తెలియనివారనవలయును. లగ్నచతుర్థములో గృహము, బావి, భూమి మొదలగునవి అనేకమున్నట్లు చెప్పిరిగదా. దాని నుండి విమర్శించవలయునేగాని ఈ విధముగాచేసిన వాని గృహఫలమెట్లు చెప్పవలవియగును. జాతకుననుసరించి గృహముండునుగాని వీరు చెప్పినట్లు యెట్లుండును. ఫల భాగము, సరభాగము, శిల భాగమన్నారు. ఆ ఫలమున గృహమగు యోగము రావలయును. ఎప్పుడు వచ్చుననుకాలము తెలియవలయునుగదా.

శ్రీ = స్వామి, ఫలభాగమన్నారే ఫలమునకు భాగమెట్లువచ్చును.

గు = శ్రీవత్సా! దిబ్బలు, మలమూత్రవిసర్జన స్థానములు, పశు గ్రానము, వంటకట్టియలు, కంపపుల్లలు వేయిచోట్లు, ఇల్లు పాడయి మొండిగోడలున్నచోట్లు, విధవల రిజిష్టరు స్త్రీల పేరనున్న ఫలము, చెట్టు కొట్టిపేయఫలము ఇట్టి ఫలమునకు భాగమువచ్చినప్పుడు గృహముగామారి మానవులు నివసించుటకు, సుఖించుటకు, దేవతారాధనచేయుటకు, శుభ కార్యములు చేయుటకు, పదిమంది నమూనాముతో పిల్లలతో పశుసంపదతో కలకలలాడటమే ఫలభాగము.

నిరుదీడయై అన్నవస్త్రములకు అటమట పడుచున్న మానవుడు పూర్వజన్మ సుకృతముతో అవ్వయిశ్వర్యములతో, అవ్వ భాగములతో పర్వసౌఖ్యములనుభవించుటే సరభాగము.

సంతె దీపారాధనలేక, పూజా పుష్పస్తారములులేక దిబ్బయై నకలనీచములకు నల్లపై శిథిలయై ఆసుకొనువారు

లేని దేవాలయము - వైభవోపేతముగ దేవాలయము తయారై నిత్యకైంకర్యములు జరుగుచు, తిరుణాల తేరు తీర్థవాసులు జరుగుచు, భక్తులిచ్చు ఆతిథ్యముల స్వీకరించుట శిల భోగము.

అట్టికాలమును తెలుపునదే జ్యోతిషము జ్యోతిష గ్రంథము - స్థలము గృహముగామారు యోగ కాలము వచ్చినదా లేదా? గృహస్తునికి గృహముకట్టు యోగము వచ్చినదా లేదా? అది యెప్పుడొచ్చును, ఆ స్థల శుభా శుభములేమి. అను విషయముల తెలుపలేని వాస్తుగ్రంథములు గ్రంథములనవలయునో లేదో గమనించుము.

శ్రీ = స్వామి, స్థలము గృహమగుటకు - గృహస్థుడు గృహము కట్టుటకు యే గ్రహములు యెచ్చటికి రావలయునందురు.

గు = నాయనా, నవగ్రహ కేంద్రములనుండి ఈ భూమిపైన ఆ గ్రహమండలము లెల్లున్నవో అదే విధముగ నీడ పడుచుండును. చిన్నవి, గొప్పవి, మరీకొంతగొప్పవిగా పడును. - గురుపాలితగ్రహముల నీడకు గురువు, శనిపాలితగ్రహముల నీడకు శని వచ్చినప్పుడు ఆ స్థలము గృహమగును. గురు పాలిత జాతకులకు గురువు చతుర్థమునకు వచ్చినప్పుడు శనిపాలిత జాతకులకు శని చతుర్థమునకు వచ్చినప్పుడు గృహములు కట్టుట, గృహోపకరణముల భూముల కొనుట, కొని రిజిష్టర్లనుపొందుట స్థిరాస్తుల పభివృద్ధిచేయు తలంపు నిచ్చి చేయుంతురు. - యే గ్రహముండునో యే గ్రహము చూచుచుండునో ఆ గ్రహముయొక్క మండలాకారమా స్థలముండును. అక్కడ ఆ గ్రహమునకు సరిపోవు వస్తువులుండును. - కట్టినప్పుడు దీర్ఘచతుష్కోణముగా గృహము కట్టినను కడకు ఆ మండలాకృతిగా గృహము తిరిగితిరును. ఉదాహరణ = చతుర్థమునకు బాడుండిన చూచిన త్రికోణముగా స్థలముండును. దీర్ఘచతుష్కోణముగా గృహము

కట్టినను కడకు ఆ యిల్లు త్రికోణాకృతిగా మారును.

శ్రీ = స్వామి, చతుష్కోణముగా కట్టిన యిల్లు త్రికోణముగా యెట్లు మారును.

గు = త్రికోణముగానున్న స్థలమును మూలల ఖండించి చతుష్కోణముగాయేర్పరచి గృహము కట్టుకొన్నదానికి యే కోణమునో దానికానించి కట్టుకొను ఉద్దేశ్యముగలిగి కట్టుకొందురు. తప్పదు.

శ్రీ = అట్లయిన ఎట్లు చెప్పవలయు, ఎట్లు కట్టవలయునందురు.

గు = నాయనా, గృహస్తుడులేక గృహముండదు గృహిణి వుండదుగదా. గృహస్తుని జాతకరీత్యా యెట్టిస్థలము దొరుకవలయునో, యేవిధముగా కట్టవలయునో, యేదిశకు ముఖ ద్వారముంచవలయునో, పొడవు యెక్కువగా దొరుకునో, వెడల్పు యెక్కువగా దొరుకునో, విశాలప్రదేశము దొరుకునో, ఇరుకుస్థలము దొరుకునో, మంచిస్థలము దొరుకునో, నీచస్థలము దొరుకునో, సాత యిల్లు దొరుకునో, క్రొత్త స్థలము లభించునో, భవనము కట్టునో, వసతి గృహము కట్టునో, సామాన్యగృహము కట్టునో, ఇరుకు ఇల్లు కట్టునో, కట్టినది దొరుకునో, బాడుగఇండ్లలో నుండునో, ప్రభుత్వ గృహములందుండునో, ఎన్ని గృహములలో కాపురము చేయవలయునో, ఎన్నిచోట్ల గృహము ప్రారంభించి విడువవలయునో, కట్టి నిశ్రయించవలయునో జాతకమునందే గన్నడును. వాస్తుగ్రంథములందు గానబడవు. జ్యోతిషులే చెప్పవలయును. జ్యోతిషమే నిర్ణయింపవలయును.

“ఋణానుబంధరూపేణ పశుపత్ని సుతాలయ” అన్నారు. వానికెట్టివి ఋణమో అట్టివి గలుగును. వాని జాతకలగ్న చతుర్థమును ఏ గ్రహముచూచునో, ఏ గ్రహముండునో అట్టి యిల్లు అట్టి స్థలము లభించునన్నమాట.

శ్రీ = స్వామి, ఆయము ఆయమనెడరే శాస్త్రజ్ఞులు. మంచి చెడ్డల గమనించుటకు తామేమని చెప్పుదురు.

గు = వత్సా, వెడల్పు యెంతవుండునో అంత రెండున్నర పొడవుండుట ఉత్తమము. రెండంతలు మధ్యమము అంతకు తగ్గిన అధమము వెడల్పు పొడవుకన్నా హెచ్చిన అధమాధమము. - ఇట్లు స్థలము నిర్ణయించుకొనవలయును. రెండున్నరకు పొడవు జాస్తివుండుటకూడ శ్లేషముగాదు.

శ్రీ = స్వామి, వెడల్పు జాస్తివుండిన యేమిచేయవలయును.

గు = రెండుగా గాని, మూడుగా గాని చేసి పొడవు జాస్తి అవునట్లు చూడవలయును.

శ్రీ = స్వామి, గృహము శుభముగానుండుటకు యేమి చేయవలయునందురు.

గు = నాయనా, జాతకానుగుణ్యముగా స్థలము స్థలమునకు యిరు ప్రక్కల యెట్టి స్థలములు, యెట్టి యిండ్లు, తలవాకిటికి యెదురిల్లు యెట్టిది, వెనుక యిల్లు యెట్టిది ఆ స్థలము శ్రీలదా, పురుషులదా ఎందరు భాగస్తులుండినారు. అను ప్రశ్నలకు సదుత్తరము చక్కగా జాతకరీత్యాగాని, తత్కాల ప్రశ్నరీత్యాగాని చెప్పవచ్చును. వాస్తు గ్రంథమువల్ల చెప్పనలవి గాదు. స్థలమాహాత్మ్యము తెలియక ఆ స్థల మాజాతకునకు సరిపోవునది సరిపోవనిది గమనించక వాస్తు చెప్పినట్లు ఆయముపట్టిన శ్రేయముగలుగునా. శంఖులు కొట్టిన ముహూర్త బలము నిలుచునా. గృహమునకు ముహూర్త మెట్లుండవలయుననునది కూడ క్రమబద్ధము గాదు. తిథి వార నక్షత్ర యోగకరణములపై ఆధార పడినారు. శాస్త్రము శూన్యముచేసినారు గొప్పగొప్ప వారిని పిలిచి శంఖుస్థాపనలు ప్రాజక్త్యలకు చేయించుచున్నారు. తదేవలగ్నం తారాబలమేగాని ప్రకృతము

గ్రహబలముగాదు. గ్రహమునకు యే గ్రహము బలముగా నుండవలయును. ప్రాజెక్టులకు యే గ్రహము, కాల్యలకు యే గ్రహము, కోటలకు యే గ్రహము, దేవాలయములకు యే గ్రహము, రోడ్లువేయుటకు యే గ్రహము, భవనములకు యే గ్రహము, విశ్వవిద్యాలయములకు యే గ్రహము స్థూలకు యే గ్రహము యెచ్చటనుండవలయునను విషయ మెరుగచెప్పని శాస్త్రములుగాబట్టి ముహూర్తములు పెట్టు వారేమిచేయుదురు. గౌరవము చెడకుండ యేదో వకటి పెట్టుదురు. ఆ సంకల్పముకూడా అట్లే వుండును.

వెడల్పు, పొడవు జాతకానుగుణ్యముగా చిక్కును. గృహస్తునికి ఎంత పొడవు వెడల్పు కావలయునో తెలుసుకొని స్థలమున్నంతలో తేవుతో కొలిచి, ఈశాన్యము నుండి నైరుతికి ఎంత కొలతవచ్చునో ఆగ్నేయమునుండి వాయువ్యమునకు అదే కొలతవచ్చునట్లు చూడవలయును. అట్ల సమకొలతవచ్చిన అష్టదిక్కులు వచ్చును. నవగ్రహములకు సమానమైన స్థలమేర్పడును. జాతకుని గ్రహబలము బట్టి గృహమున శుభా శుభములుండును. దీనినే శంఖు స్థాపనందురు. మూలల కొలత చక్కగానుండిన శుభమే చేకూరును.

శ్రీ = ఒక గృహములో గదులు కట్టుదురుగదా. అవి ఎట్లుండవలయునందురు.

గు = ఏగదికాగది మూలల కొలతలు సమముగా నుండుట శ్రేయము - తలవాకిటినుండి దొడ్డివాకిటి వర్యంతము వక ప్రక్క గదులుండి మరొక ప్రక్క లేకుండ వుండరాదు. కుడియడమల గదులు, కిటికీలు, వాకిండ్లు సమానముగా నుండుట శుభము.

శ్రీ = గదులలో ఒకటి పెద్దది ఒకటి చిన్నది వుండవచ్చునందుర.

గు = ఉండవచ్చును. యే గదియైన కుడియడమల గమనించి కట్టవలయును. ఒక ప్రక్క బరువుండరాదు. సమాన కొలత వుండుట శ్రేయము. ఒక ప్రక్క కిటికీ, ఒక ప్రక్క గూడు పెట్టరాదు ఇరుప్రక్కలనుండుట శ్రేయము. ఒక ప్రక్క గది కట్టి మరొక ప్రక్క లేకుండుట అశుభము. సంసారమునకు ప్రతిదీ రెండుగా నుండవలయును. ఒక్క రోలు, ఒక్క చేట, ఒక్క పొరక, ఒక్క పొయ్యి, ఒక్క రోకలి, ఒక్క మంచము, ఒక్క కంచము, ఒక్క చెంబు, ఒక్క గ్లాసు, గృహోపకరణములు ఒక్కటిగా నుండరాదు. అశుభముల చేకూర్చును. రెండుగా చేకూర్చుకొనవలయును.

శ్రీ = ఒంటి స్థంభము, ఒంటి దూలముతో కట్టుదురు. దీని నేమందురు.

గు = వత్సా, ఒంటి దూలము, ఒంటి స్థంభమున్న గృహములో భార్యాభర్తలలో నొకరు లోగగ్రస్తలయ్యో, శోకగ్రస్తలయ్యో, దూరగ్రస్తలయ్యో, కడకు నేరగ్రస్తలయ్యో చెడిపోవుదురు. సంసారము భిన్నమగును. లేక భర్త ఇరువురి స్త్రీలతో కాపురమైనా పెట్టుచు. ఒంటిరిగానైనా వుండును. అపనిందలు అపవాదులకు నెలవైయుండును. విధవలకు విధురులకు ఆలపట్టుగా తయారగును దుఃఖములకు నెలవగును.

శ్రీ = చూపుడు దూలమని, చూపుడు స్థంభమని ఏదోవక నన్న కొయ్యను పెట్టుదురే. శుభమేనందర.

గు = చూపుడు దూలము చూపుడు స్థంభమున్నట్లు చూపుడు మనిషి వకడు తయారగును. సుఖదుఃఖముల పంచుకొంటూ కొంపచెరచును. నిరంతరము ఆ యింట కలహముండును. సుఖము కొరకై దుఃఖించు వారుండురు అశుభములకు నెలవగును.

శ్రీ = స్వామీ, తూర్పు పడమరలకు - ఉత్తర దక్షిణములకు రెండు వాకిండ్లు సౌకర్యమునకై పెట్టుకొనివున్నారు. కట్టుచున్నారే శుభమేనందుర.

గు = వత్సా, ఇంటివారుగాని ఇతరులుగాని తూర్పువాకిటవచ్చి పరమటివాకిటపోవుట, ఉత్తరపువాకిటవచ్చి దక్షిణము వాకిట పోవుట తటస్థించును. కాకి దూరిన పుణ్యాహ వాచనముతో అశుభము పోవునుగాని క్రూరులు, కుచ్చితులు, విధవలు, విధురులు, అనూయగ్రస్తులు పోయిన కొంప కూలును. గాన దొడ్డివాకిట మానవుడు పోకుండ గోడ పెట్టుకొని లోదొడ్డిగా చేసుకొనిన అశుభముండదు లేకున్న ఆ వంశస్తులు 120 యేడులకు లోపలనే గృహము విడచుటో, విక్రయించుటో, పదభ్రష్టులైపోవుటో సంభవించును. మానవునికి ఆహారము తీసుకొనుట మలరూపమున విడచుట పున్నట్లు గృహమునకుండరాదు. రెండు ద్వారములుండుటచేత మానవునకు కడుపు నిండనట్లు గృహమానకు ముఖ్యాంగమగు ధనము ధాన్యము నిలువక తక్కువగుచునే వుండును. గృహము గృహస్తుని ఆస్తి గాబట్టి తలవాకిట ప్రవేశించినవారు తలవాకిటనే పోవలయును దొడ్డివాకిట పోరాదు. అశుభ దేవతకు నిలయమగును.

శ్రీ = స్వామీ, గృహమునకొక చెంపనమాత్రము అరుగువేయదురు. మరొక చెంపన అరుగుండదు. దీనినేమందురు.

గు = వత్సా, ఆయింట రోగులుగాని, విధవలుగాని మానవులుండురు నిత్యకలహములుండును. గృహమునకు అంగ విహీనమగును గాబట్టి, అంగహీనులు రూపహీనులుగా మారుదురు. - మానవునకుగాని, పశుపక్ష్యాదులకుగాని ఒక భాగమున అంగము లేవున్నవో మరొక భాగమున అవియే వున్నవి. ఒకభాగమంత బరువు లావు పొడవు

పున్నదో మరొక భాగమున అంతే పున్నవి. కొంచము లావులోగాని పొడవులోగాని యెక్కువ తక్కువలు గలిగిన సుఖములో కొరత గలుగుచుండును. అట్లే గృహమునకు ఒక భాగము లోపించిన అశుభముగలుగును. గృహములో ఒక ప్రక్క గరిశవుండిన మరొక భాగమున వుండవలయును. గదులు, కిటికీలు, అలమార్లు, గూళ్లు మొదలగునవి ఇరు వాగుల నొకేవిధముగా నుండుట జ్ఞేయము. జాతకాను గుణ్యముగా కొన్ని గృహములకు కుదరవు. కుదరని లోపము చూపించుచుండును.

శ్రీ = స్వామి, వసారాలో ఒకచెంపన గది నేర్పరచి మరొక చెంపన వేయకుండురే. దాని శుభాశుభములేమి.

గు = తూర్పు వసారాలో అగ్నిమూల గది నేర్పరచిన పశు నష్టము, స్త్రీలవల్ల కష్టము, స్త్రీ దుఃఖము గలుగును. స్త్రీ సంతతి యెక్కువై వారితో కష్టములు పడవలసి వచ్చును.

ఈశాన్యమూల గది నేర్పరచిన ధనలోపము గలుగును. లేదా ధనముండిన లోభులను అపకీర్తి గలుగును. కడకు వర్షనాశనమగును. స్త్రీ దుఃఖముండును.

దక్షిణము వసారాలో అగ్నిమూల గది తూర్పు అగ్నిమూలలో గలిగెడి దుష్ఫలమే గలుగును. నైరుతి మూల గది కట్టిన గృహములో యెల్లప్పుడు దొంగలుండురు. చోరభయము గలుగును దొంగలవల్ల నష్టము గలుగును. దొంగలను నామధేయమేర్పడును. కడకు స్త్రీ దుఃఖమేర్పడును. నీచుల జననమేర్పడును. 120 యేడులకు వంశము నశించును.

పరమట వసారాలో నైరుతి గది గల్పించిన దక్షిణమున నైరుతి గది ఫలమే గలుగును. - బాహ్యవ్యయము

గది గల్పించిన తల్లిలేనిపిల్లల గల్పించును అజ్ఞానుల సృష్టిం
చును. లేదా విపరీతజ్ఞానుల సృష్టించి కొంపను దుంప
దెంచును. కడకు వంశ వృక్షమును నాశనమొనర్చును.
శిరోభాగమున వ్యాధుల గల్పించును. - ఉత్తరమున వసా
రాలో, తూర్పు వసారాలో ఈశాన్యమున ఫలమేదో
అదే గలిగించును.

శ్రీ = స్వామీ, ఈశాన్యమున (జాస్తి) ఎక్కువ వ్రండవలయు
నన్నారే నిజమ.

గు = వత్సా, నవగ్రహములకు సమానమైనస్థలమే ఇవ్వవలయును
గాని వకరికి యెక్కువ యివ్వరాదు. అట్లయిచ్చిన దిక్పతి
పాపియైన యెక్కువ పీడించును. శుభగ్రహమైన కొంత
సయముగానుండును. ఆ దిశన చీలుటో ఊదుటో పడిపో
వుటో నిశ్చయము. ఏ దిశాధిపతికి యెక్కువ వ్రండరాదు.

శ్రీ = స్వామీ, అష్టదిక్కులు వచ్చునట్లు చక్రమువేసి చూపుడు.
అష్టదిక్కులు సమముగానుండవలయునన్నారుగ.

గు =

నైరుతిమూల	వరహుట	వాయువ్యము
దక్షిణం	ధృవము	ఉత్తరం
అగ్నిమూల	కూర్పు	ఈశాన్యము

ఇట్లు దిశలు యేర్పడును. భూమట్టమున యే కొలతగలదో
ఆ కొలతయే పై భాగమున నుండవలయును. అట్లలేక
తక్కువకొలత వచ్చిన వంశవృక్షమును తగ్గించును. బుద్ధి
హీనుల పుట్టించును. ఎక్కువ్రండిన శిరోవ్యాధుల గలిగిం
చును. విపరీతజ్ఞానుల గాని, అజ్ఞానుల గాని పుట్టించును.
ఋంధుమిత్రులవల్ల పరివారమువల్ల భోజనఖర్చుల వివ

రీతముగ గల్పించును. క్రిందికొలత యెంతో పైకొలత అంతే వుండవలయును. పై భాగమునకు చంద్రుడధిపతి గాబట్టి, చంద్రుని కారకత్వములు నశించును.

శ్రీ = స్వామీ, పై కొలతలో వలయాకారము గల్పింతురు. (రవుండు) కిటికీలకు వాకిండ్లకు వసారాలకు ముందు భాగము పైభాగము వలయాకారమగుటవల్ల సత్ఫలమా, దుష్ఫలమా.

గు = వత్సా, శృంగారముగానుండవలయునని చేయుదురు దాని వల్ల నష్టము కష్టము సంభాప్తించును. తలలో, బుద్ధిలో జబ్బులు గల్పించును. విపరీతజ్ఞానం వుట్టించును. చెవుడు పిచ్చిని గల్పించును. ముఖాలంకారము చెరచును. దూర దేశములకు పంపును. వంశవృక్షమును నశింపుచేయును. కాలచక్రములో కటకమానకు శని 30 యేడుల కొకసారి వచ్చును అప్పుడు ఆ గృహమును నశింపుచేయచూచును. శుభగ్రహ బలమువల్ల నిలుపడకపోయిన 60 యేడులలో చూచును. అదీగాకపోయిన 90 యేడులలో చూచును. శుభగ్రహవీక్షణవల్ల అక్కడగాకపోయిన 120 యేడులలో నశింపుచేయుటో, విక్రయము చేయించుటో, వంశవృక్ష మునే వదలవలయు చేయుటో, పడగొట్టుటో చేయును. బుద్ధిహీనులు వుట్టి విపరీతముగా ధనవ్యయముచేసి, ఋణ పడి విక్రయించుట తప్పదు. గృహములోగాని మోట్లలో గాని వలయాకారము త్రిప్పికట్టినను, కొలతలు తక్కువచేసి కట్టినను, తలవాకిలి కిరుప్రక్కల మరుగుదొడ్లు బావులు కొళాయిలు వలయాకారముగా కట్టడములు కట్టినను, అష్ట దిక్కులలో యే దిక్కునుగాని వలయాకారముగ త్రిప్పినను గృహ భూభాగములో గదులు కల్పించినను పైన చెప్పినవి జరుగును. నిర్ధనిశులైగాని సంతతిలేకగాని చెడును.

శ్రీ = స్వామీ, యేదిక్కున వలయాకారముత్రిప్పిన ఎట్టి విపత్తులు

గలుగునో తెలుపుడు.

గు = అగ్నిమూల వలయాకారము త్రిప్పిన అండవాయువులు (హర్షియా) పౌత్తికడుపులో శూల వీర్యనష్ట వ్యాధులు (స్త్రీ)లు దుఃఖజీవులుగా మారుట, వివాహములకు ఆటంకములు, పశు నష్టము, వాహన గండము, (స్త్రీ)లు పురుషులు వ్యభిచారిణులగుట కామశాధకు బలియగుట, అగ్నేయమున గృహము నగ్గుట చీలుట ఊదుట సంభవించును.

నైరుతీమూల వలయాకార ఫలము - ఇంటివారే చోరులుగానుండుట, చోరశాధలు గలుగుట, సర్పములు గానవచ్చుచుండుట, క్రిమికీటక శాధ మెండుగానుండుట, దొంగతనముచేయువారని పేరు గలుగుట, అపకీర్తుల పాలగుట తటస్థింపజేయును.

వాయువ్యమూల వలయాకారము గలిగిన - క్షయ వ్యాధులు, మేహరోగులు పుట్టుదురు. శ్వాస కాసలు గలుగును విర్యనష్ట వ్యాధులు, అజ్ఞానులు విపరీతజ్ఞానులు శిరో వ్యాధులు, సన్నపిల్లలకు జబ్బులు, విడువని పడిశములు చూపెట్టివుండును.

ఈశాన్యమున వలయాకారము గలిగిన - ధనవ్యయము, ధనికులతో కలహము, పుత్రసంతతికి హాని, అకాల మరణములు, పుత్రులు దుష్టులై చింత పుత్రులతో కలహము, ధనము దుర్వ్యయము, గ్రాహ్మణద్వేషము, దైవదూషణ గలిగి, గ్రామములో పలుకుబడి నశింపై సర్వచారిద్ర్యములనుభవించుదురు. వంశము దెబ్బతినును.

శ్రీ = స్వామి, నలుమూలలు సక్రమముగా నుండనియ్యక తగ్గించి కొందరు, జాస్తిచేసి కొందరు, ఒక చెంపన వసారావేసి కొందరు, ఒకమూలన ఇంటికానిచి గదిని నిర్మించి కొందరున్నారు. ఇవి గృహమునకు హానికరమేనందురు.

గు = వత్సా, గృహము దీర్ఘచతుష్కోణము గలిగినది. ఎట్లన. ఖగోళమున గురుమండలము దీర్ఘచతుష్కోణము గలిగినది. గురువు గృహాధిపతి - అందుచేత గృహము దీర్ఘచతుష్కోణాకృతి చెడకుండ వుండవలయును. ఒకమూల ఇంటికానించి మరొక గదిని కట్టుటగాని, వకచెంపన సోపానేసిన గాని, నలుమూలలు చెడి అయిదుమూలలగును. దీనినే ఆయము చెడినదనుచున్నాడు. - ఏ మూల హెచ్చినదో ఎ మూల తగ్గినదో ఆ కోణాధిపతివల్ల విపత్తులు తప్పవు. జ్యోతిశ్శాస్త్రమున కోణాధిపతులెంత ముఖ్యప్రాణమో గృహమునకు మూలలంత ముఖ్యము. చతుష్కోణమనగ నలుమూలలు ఎక్కువ తక్కువ తేకుండునది. నమ చతుష్కోణము దీర్ఘచతుష్కోణమని రెండు విధములు నమ చతుష్కోణ మండలము చంద్రునిది. నమ చతుష్కోణముగ గృహస్తులు కట్టుకొని భరించలేరు. విపరీతమైన ఖర్చుల తెచ్చును. రాజులవలె జీవింపవలయునను బుద్ధిని గలిగించును. విలాసములపై బుద్ధిని యూడ్చి ధనము దూర్వ్యయము చేయించును. దాన దాసీజనుల శక్తికి మితిమీరి గలిగించును. రాజదీవిలో జీవింపచేసి ఆదాయముకన్నా వ్యయము యెక్కువ గలిగించి తొంగరగా నశింపుచేయును. రాజులకు తప్ప రైతులకు వ్యాపారస్తులకు కునికిరాదు.

శ్రీ = నలమూలలకు అధిపతులు నవగ్రహములలో ఎవరుస్వామి.

గు = ఈశాన్యమునకు గురువు కేతువు, ఆగ్నేయమునకు శుక్రుడు, నైరుతికి రాహువు, వాయువ్యమునకు చంద్రుడు ఈ గ్రహములు పావులై చతుర్థమునందుంకిన అయామూలలు యెంత భద్రముగ కట్టినను తప్పక నగ్గుటో, చీలుటో, ఊడుటో తప్పదు పూర్వులు ఈశాన్యమునకు బుధుని, ఆగ్నేయమునకు చంద్రుని, వాయువ్యమునకు కేతువును వేసిరి. ఈ గ్రహములు పావులై చతుర్థము

నందున్న ఈ మూలలు నశింపుగాక పైన దెప్పిన మూలలు నశింపగును గమనింపుము.

నలుమూలలలో యే మూల చెడునో ఆ గ్రహము విపరీతఫలమిచ్చును. ఆ గ్రహకారకత్వములతో నశింపు చేయును. శుభుడైన సత్ఫలమొనగును గాన నలుమూలలు క్రమబద్ధముగా నుండవలయును.

శ్రీ = స్వామి, దక్షిణదేశమున బీదవారు చుట్టిల్లు అని గుండ్రముగా కట్టుకొందురు. - గుండ్రము (వలయాకారము) పనికిరాదని చెప్పిన హరిచక్రాయుధమువలె, ఎండకు చత్రమువలె వలయాకార గృహము మానవుని కాపాడునని ప్రత్యుత్తరమిత్తురు. నిజమేనందుర.

గు = నాయనా, పూర్వులు బీదవారుగాబట్టి ఖర్చు తక్కువగా ఇల్లు కట్టుకొనునట్లు చేసిరి. వలయాకారముగా గోడకట్టి ద్వారబంధ ముమర్చి మధ్యలో (నిట్రాయి) స్థంభ మమర్చి కప్పువేసిరి ఇది సులభోపాయము ఇది చుట్టిల్లు. చతుష్కోణముగల ఇంటికన్నా పేయిరెట్లు మంచిదని సూర్యుని చక్రాయుధమును ఉదాహరణకు చూపించినారు దానితో ఆ ప్రాంతమువారు భవనము కట్టినా దాని ప్రకృతే వక చుట్టిల్లు కట్టినారు - వత్సా, వలయాకారము సూర్యమండలము ఆయాకారముగా యేదీ కట్టరాదు. ఎందుకనగా సూర్యుడు త్రిమూర్తి స్వరూపుడు, ధర్మాత్ముడు, తేజోనిధి, కర్మసాక్షి. - ఆ మండలాకారమున్న గృహమున మానవుడుండుట కష్టము. అధర్మముల అన్యాయముల నహింసక నాశన మొనర్చును గాన గుండ్రముగా యేది కట్టరాదు కోటలు బురుజులు కొన్ని గృహములు కట్టిరి. త్వరగా నశింపైరి బావులు చతుష్కోణముగా కట్టిన, కట్టినది నిల్చుట కష్టమని తలంచి గుండ్రముగా కట్టిరేగాని చతుష్కోణమే శ్రేయము.

శ్రీ = అయిన, తూర్పుదిశ వాకిలికూడ బాధితమేనందుర.

గు = అవును. తూర్పు దక్షిణముగల తలవాకిండ్లు చాలామంచివేగాని. ఈ వాకిండ్లలోగలవారు సూర్యోదయమునకుముందే నిద్రలేవవలయును. ధర్మప్రవర్తన ఇంతో అంతో కొంత వరకైన వుండవలయును. దైవారాధన దయాదాక్షిణ్యము సత్ప్రవర్తన గలిగి ప్రవర్తించవలయును. మాతృ పితృ గురుదేవ బ్రాహ్మణ సాధు సజ్జన గో వృద్ధుల యందు భక్తిగలిగి వారి దీవనలను పొందవలయును అట్టివారుగా నుండవలయును. సూర్యనారాధించవలయును. లేకున్నచో తొందరగా ఇల్లు మారుటో దినదిన క్రమేణ దుర్దినములు తటస్థించుటో తప్పదు ఎందుకనగా తూర్పుదిశకు దిక్పాలకులలో ఇంద్రుడు, నవగ్రహములలో సూర్యుడు అధిపతులు. ఉదయమే సూర్యరస్మి గృహములోపడును. గృహస్తుడు, గృహిణి అంతకుముందే నిద్రలేచి దినకృత్యములు తీర్చుకొని, సూర్యుడుదయించగానే నమస్కరించు వారి నాశీర్వాదించును. దినదిన ప్రవర్తమానముగా పెరిగి, నర్వ విధ సౌఖ్యములు పొందగలుగుదురు. వ్యతిరిక్తముగ నడచిన అశాంతిగలుగును - దక్షిణమునకు యముడు కుజుడు అధిపతి ధర్మహృదయులు పాపపుణ్యముల విచారించు వారు, నియమనిష్ఠులు గలవారు, ఆ దిశకు వాకిలిగలిగిన వారు పై లక్షణములు గలిగివుండవలయును. వ్యతిరిక్తులైన అశుభములు చేకూరును.

శ్రీ = పశ్చిమోత్తరముల వాకిండ్లు శుభమనెదరా.

గు = అవును. పశ్చిమమునకు శని, ఉత్తరమునకు బుధుడు అధిపతులు. - వీరు వామాచారులు, జీవహింసాకారులు. మానవులు ఎంత నీచమగు కార్యములుచేసిన అధర్మప్రవర్తకులైన కొంతవరకు సహింతురు తూర్పు దక్షిణములకు అహింసాకారులు భూతదయా వశ్చాత్మకము గలవారు

గావున జీవహింసచేసిన అన్యాయప్రవర్తకులైన గృహములోగల వారిని రోగగ్రస్తులుగానో, శోకగ్రస్తులుగానో చేసి సుఖములేకుండ చేతురు. సుగుణ సంపత్తిగలవారికి తూర్పు దక్షిణములు శ్రేయము.

శ్రీ = ఒంటి స్తంభము, ఒంటి దూలము వుండకూడ దన్నారే, నిజమేనందుర.

గు = ఔను. ఒకటి గృహమునందేదైనను ఉండుట శ్రేయస్కరముగాదు. జంటతో కూడుకొన్నది సంసారము గాన వక్రటి అశుభసూచకము జంటగానుండుట జ్ఞేయమున్నారు. నప్తమ చతుర్థములందు సాపగ్రహములున్నవానికి వక్రొక వస్తువుగడుటయు గృహములో ఇరుగుచూపినవి, విప్పి పట్టినవి, వక్రగతి పట్టినవి, చీలినవి, నొక్కులు పోయినవి, ముక్కులు పోయినవి, నచ్చొకముచెడినవి క్రొత్తవిగా తెచ్చి వను చక్కగా వుండక చెడిపోవును. చతుర్థ సప్తమముల సాపగ్రహములున్నవానికి ఇట్టివి లభించును యేకము ఏదీ పనికిరావు - భార్య వకటే, వాహనము వకటే, బండి వకటే, సైకలు వకటేగద ననువారుండకపోరు భార్య భర్త వాహనము గృహస్తుడు. గృహస్తుడులేక వాహనము లేదు. అన్నీ గృహస్తునితో రెండగును గాన దోషము లేదుగాని గృహములోనున్న వస్తువులందు రెండుగానుండుట జ్ఞేయము - ఒక రోలు, ఒక మంచము, ఒక కంచము కడకు చేట పొరకకూడా ఒకటి వుండరాదు. గదులులేని గృహము స్నానాలగది, వంటగది, దేవునిగది, లోదొడ్డి కక్తను లేనిగృహములు చతుర్థ శుద్ధిలేనివారికి లభించును.

శ్రీ = వివరీతమనగానేమి స్వామి

గు = అనగా ఒకటుండవలసినచోట యెక్కువగానుండుట. ఒక భార్యవుండవలసిన జీవన్యాయముదాటి ఇరువురు భార్యలు

పైన వుంపుడుకత్తెలు వుండుట, శక్తికి మితిమీరిన పనులు చేయుట, శక్తికిమించిన యిల్లు, అక్కరకురాని పనులు చేయుట, ఎక్కడి వస్తువుల అక్కడే విడచుట, ఎక్కువ మాట్లాడుట విపరీతమనెదరు పంచమ చతుర్థముల పాప గ్రహములున్న ఇట్లుండును క్రమముదాటిపోవుటను విపరీతమందురు. ఒక వస్తువు సరిపోవుచోట నాలుగు వస్తువుల చేరవేసిన విపరీతమందురు

శ్రీ = దూలము స్తంభములేక దంతెలతోనే యిల్లు కట్టదురే, శుభమేనందుర

గు = దూలము స్తంభములేకపోవుట విరుద్ధమైనను కొంతకాలము పరవాలేదు అటుపై భార్యాభర్తలుగానివారి సంసారములు తటస్థించును. అక్కతమ్మడు, అన్నాచెల్లెలు, వదినామరిది జీవన్మయముగాని సంసారముల పెట్టును. బాడిగయిండ్లగా మార్చునుగాని, ఒంటి స్తంభము ఒంటి దూలమున్నంత కీడును తెచ్చిపెట్టదు.

శ్రీ = చూపుడు దూలమని చూపుడు స్తంభమని ప్రక్కన వకటి పెట్టెదరే, దీనినేమందురు.

గు = ఇది మరింత విపత్తుల గల్పించును. ఆయింటికెప్పుడు యితరుల పురుషుడుగాని, స్త్రీగాని చూపుడు మనుషులుండి విపత్తుల గల్పించుచుందురు. పరుల ఆలోచనతో పాడగుదురు. విపత్తుల పాలగుదురు. ఆ యిల్లు పురికొనదు. - 1, 3, 5, 7, 9 లేని సంఖ్యలతో గృహస్తుడు యేదీ నిర్మించుకొనరాదు. అన్నీ జంటలుగానేవుండుట శ్రేయము.

శ్రీ = స్వామి, కొన్ని గృహములకు లోదొడ్డి దంకిగా నుండి కాయగూరలు పండించుకొందురు. పూల చెట్లు, తులసి మొదలగునవి వేసుకొందురు. యెంతో ఆనందింతురు. పూసిన పూలు, తులసీదళములు కోసి వేపునకోపెట్టి నమ

స్కరించి దైవబలము సంపాదించుదురు. యే గ్రహబలము వల్ల నందురు.

గు = వత్సా, లగ్నచతుర్థమున నవమాధిపతి బలవంతుడైయుండిన వారికి సర్వవిధముల గృహవసతి గలిగించి సర్వశుభముల చేకూర్చును. పుణ్యమార్జింపచేయును - కుజాడు శుభుడై చతుర్థము నందుండిన వృక్షములతో చెట్లతో కూరగాయలు, పూలు, పండ్లు కాయ చెట్లతో గృహమును శోభాయమానముగా చేయును. ఆదాయము, అలంకారము గలిగించును - పాపియైయుండిన యిందుకు వ్యతిరిక్తముగాచేయును. సశింపచేయును. - రవి చంద్రులుండిన చతుర్థమున రాజతీవిగా సకల సౌకర్యములతో గృహము కుదిరింతురు - గురువుండిన సకల సౌకర్యములు గల గృహముతో వేద వేదాంగ విద్యాపారంగతులతో గృహము కలకలలాడించును - శుక్రకుడుండిన విలాస వినోదములతో వాహన సౌకర్యములతో నవయావన సుందరాంగులతో మానవుని సుఖింపచేయును. ఇట్లే శని బుధ రాహువు కేతువులు గల గృహముండును గాని వసతిగల గృహములలో సౌకర్యముగల స్థానములలో అన్ని హంగులు గలిగిన స్థలములలో నుండజేయజాలరు. ధనము మాత్రము చేకూర్తురు. పాపులైనచో నాశనము. సప్త వ్యసనములతో వినాశనము చేయుదురు.

శ్రీ = గాలి వెలుతురు కొన్ని గృహములకుండును. కొన్నిటి కుండవు. కారణమేమందురు.

గు = వత్సా, సూర్యుడు వెలుతురుకు చంద్రుడు గాలికి కారకులు గాన వీరు పాపులైనవారు గాలిని వెలుతురును పొందజాలరు. శుభులైనవారికి కొదువగలుగదు.

శ్రీ = స్వామీ, ఒకరికి ఒకటి మొదలుకొని యేదనియిదియైన

గృహములుండును. ఒకరికి గృహమేవుండదు. కారణమేమందురు.

గు = చతుర్థమున లగ్న పంచమ నవమాధిపతులు గలవారికి గృహములకు కొడువుండదు. గృహ కారకుడైన గురువు శుభుడై పంచమ లగ్నాధిపతులతో కలిసియుండిన బలాను గుణ్యముగా పదికి పైన గృహములుండును. వాటి అద్దెలు జీవనోపాదులకుపోను మిగులును. నవమాధిపతి గురువుతో కలిసి చతుర్థమునందుండిన ముప్పై నల్లై యిండ్లుండును. వాటితో గొప్ప ఆదాయకరముగా నుండును. విలువైన విగా నుండును.

చతుర్థమున బలముగా నొక పాప గ్రహమున్న యడల యంత ధనికునికైన వసతిగల గృహమే వుండదు. వుండిన నాశనమైనది, కట్టిన వెంటనే ఇతరులపాలైనది, అనేకులు నివాసముచేసి విడచినది, చతుష్స్థానములేనిది, నందు గొందులలోన గాలి వెలుతురు లేనిది, గ్రామ అంచులలో నుండునది, ఇరువాగుల నులస్తులు లేనిది, అన్య జాతీయులతో బాధాకరముగా నుండునది, శిథిలగ్రస్తముగ నుండునది, దయ్యములు - భూతములున్నవని వాడుకగలిగినది, పై కప్పు సరిగాలేనిది, గోడలు పూడుకొని యుండునది దొరుకును - చాలి చాలనివని వసతిలేనిదని బజారు లేనిదని చింతింపచేయును. క్షేమముండదు.

శ్రీ = స్వామి, ఒక్క గృహమున రోగబాధ, మరొకయింటిలో సోదర సోదరీ కలహము, మరొకరింటిలో శత్రురోగ ఋణ విపత్తులు ఇంకొకయింటిలో పుట్టినపిల్లలు బ్రతుకరు. దీని నేమందురు.

గు = వత్సా, చతుర్థము గృహముగదా. చతుర్థమున వట్ట స్థానాధిపతి వుండిన శత్రురోగ ఋణవిపత్తులు గలుగుచుండును. అందులో పురుషగ్రహమైన పురుషులవల్ల, (శ్రీ)

గ్రహమైన స్త్రీలవల్ల కలహములు గలుగుచుండును. చంద్రుడు పాపియైన సన్నపిల్లలతో, పాడిపశువులతో, తల్లి లేని పిల్లలతో దుఃఖంపచేయును. బుధుడు పాపియైన మాతులన్యాయముగల వారివల్ల నేవకులవల్ల కలహములు మనస్థాపములు గలుగుచుండును. సోదరకారకుడుండిన సోదర పోదరీ కలహములుండును. అష్టమాధిపతి వ్రుండిన వంశక్షయమే యగును. పుట్టిన పిల్లలందరు గతింతురు. గృహస్తునికి కారాగారము తప్పదు. ద్వాదశస్థానాధిపతి యుండిన సర్వము వ్యయమగును. ఈ గ్రహములు శుభ గ్రహములైయుండిన యోగప్రదముగానుండును. (ఉదాహ) వృషభ తులలకు శుక్రుడు షష్టాష్టమాధిపతియైనను లగ్నాధిపతి గాన శుభప్రదమై సుఖంపచేయును. అశుభముల చేకూర్చుడు. ఇట్లే ద్వాదశలగ్నముల శుభాశుభ త్వముల నెరుంగవలయును. చతుర్థము బ్రహ్మస్థానము. ఈ స్థానమున లగ్నపంచమ నవమాధిపతులున్న వారే ధని కులై, విద్యాధికులై, ఉన్నతోద్యోగులై, భూస్వాములై సర్వసౌఖ్యములనుభవించుచున్నారు

శ్రీ = స్వామి, పుట్టినటయము లేకున్నను వచ్చినకాలమునుబట్టి పృచ్ఛకుని గృహమును భూత భవిష్యత్ వర్తమాన సుఖ దుఃఖముల తెలుపవచ్చునందురా.

గు = నాయనా, పుట్టిన టయమునకు వచ్చిన టయము నరిపోతుండిన ప్రశ్న చెప్పుటెట్లు. ఇది విధివిధానము. ప్రశ్న ద్వారా చెప్పగలశక్తి దైవజ్ఞునకుండిన సర్వము తెలుప వచ్చును.

శ్రీ = గృహము కట్టుటకు ముందు ఆ స్థలము ఇట్లుండెనని చెప్పుచున్నారే, అదెట్లు చెప్పనగును.

గు = శ్రీవత్సా, చతుర్థమున సూర్యుడుండినను చూచినను, ఆ స్థలము అన్నిరంగులుగల మట్టిగానుండును. గ్రామనత్తము

ధర్మకార్యములు చేయునది బంజరు గుండము అగ్నితో కాలినది శివాయిజమ ఇట్టిదిగానుండును. ఇల్లు వేయగా తూర్పుభాగమున మిగులు స్థలముండును. బాముగా గ్రహముండిన మహాదీతో కూడిన భవనమగును. అశుభుడైన ఆక్షేపణ, ప్రభుత్వముతో బాధ, అగ్నితో నష్టము, తూర్పుదిశనుండువారితో కలహములు తటస్థించును. ఇంటి స్థలమెట్లో భూములదగ్గర యిట్లే వుండును. ఆస్థలము గుండ్రము గాని, తూర్పు భాగము వలయాకారముగా గాని వుండును. చతుష్కోణము చక్కగానుండదు శుభుడైన నర్వతోముఖముల శుభముల చేకూర్చును. అశుభుడైన నర్వవిధముల నాశనమొనర్చును.

చతుర్థమున చంద్రుడుండినను చూచినను ఆస్థలము తెల్లటి మట్టిగా నుండును. ఆస్థలము నీరు పోలవ పోవునదిగా, తగ్గుపట్టుగా, మట్లు సాగునదిగా, వంక పోవునదిగా నుండును. మహాదీవేయు స్థలమగును విలాసమందిరమగును. చతుష్కోణమై నర్వశుభముల చేకూర్చును. పాపియై చతుర్థమందున్న వీధికెదురుగా (వీధిచూలు) నీళ్లు నిల్చు పెద్ద తగ్గుగా, వీధియెత్తు స్థలము తగ్గుగా, పూర్వము మాయముంతలు బూడ్చు స్థలముగా, పూర్వము వాయువ్యములలో బావిగా కాలువగా, నీళ్లుపోవుదారికెదురుగా చుట్టుప్రక్కల యిండ్లు లేనిదిగా, తల్లిలేనిపిల్లలు మైనల్లుగలదిగా, గ్రామస్తుల ఆక్షేపణగలదిగా, వాయువ్యమునకు వాలుగలదిగా, మహాదీ నీడ పారునదిగా నుండును. అశుభముల చేకూర్చి మైనర్లకు పుంజలేకుండచేయును.

చతుర్థమున కుజుడుండిన ఎట్టి మట్టితో త్రికోణాకారముగా స్థలముండి అందులో చిట్లు రాళ్లు మొద్దులు వుండును. భూమిలో యేర్లుండును. గింజలుపోయి కణజములుండును. పూర్వము దేవతావృక్షము వుండునదిగా,

పదిమందినూర్చొను రచ్చటరుగుగా, చెట్టునీడ పారునదిగా నుండును. శుభుడైనచో గృహము కట్టుకొనగా యింకా స్థలము మిగులును. ఫల వృక్షములతో పూల చెట్లతో గృహము కలకలలాడుతూ, దినదినాభివృద్ధిగా పదిమంది యువకులు గలిగి సుఖింతురు.

అశుభుడైన ఆ స్థలములో దారివుండును. చెట్టు కొట్టిన గుంత గలదిగా, మొండిగోడలు గలదిగా, రాళ్ల తెప్పలు, గుంతలు, చెట్లు, బండలు గలదిగా ఆక్షేపణ దక్షణమునకు వాలు గలదిగా, దక్షణమున మోటు తిరుగునదిగా (ఇరుప్రక్కల దారిగలిగినది) నుండి అశుభముల గలుగజేయును.

చతుర్థమున బుధుడుండిన, చూచిన వైద్యులు యంత్ర మంత్ర తంత్రములుచేయువారు, వ్యవహారములు నేర్పువారు, వ్యాపారము చేయువారు, మాతులన్యాయము గలవారు, వామాచార బలిపెట్టుచోటుగా, దిగదీసి పారవేయుచోటుగా నుండును. శుభుడైయున్నచో అధికార గౌరవమర్యాదలతో గృహస్తులు జీవింతురు. ఏదో వకటి ప్రజలకుపకరించు విద్యాబలముండును. - స్థలము బాణాకారముగ నుండును. పాడుస్థలముగా, దిబ్బలు మల మూత్రవిసర్జన స్థలముగా నుండును. భూతములు సంచరించు స్థలముగా నుండును. వామాచార బలిపెట్టెడి స్థలముగా నుండును. మట్టి జువ్వి జమ్మి మొదలగు భూత నివాస వృక్షములుండినచోటుగా నుండును.

చతుర్థమున పాపియై బుధుడుండినా, చూచిన మాతులన్యాయముగలవారితో బాధ, జ్యోతిష్యులవల్ల మంత్ర యంత్ర తంత్రములవల్ల ధన వ్యయము, భూతభయము, వ్యావహారిక చిక్కులు - వైద్యవిధానముతో, భూత చికిత్సకులతో ధనవ్యయము, స్థలమునకు తగాదా

ఉత్తరభాగమునగలవారితో బాధ, దుఃఖజీవులతో కొంత కాలమునకు నశింపగును. సాధువులై, సన్యాసులై, సంధి చేయు మనుష్యులై, దాన్యజీవనులై పోవుదురు

చతుర్థమున గురుడుండు స్థలము దీర్ఘచతుష్కోణముగా తెల్లటి మట్టితో దేవతామందిరములు, బ్రాహ్మణ గృహములు సమీపముగా దేవతావృక్షముల సమీపములో శుభస్కరమై గ్రామాధికారము గలిగి, గొప్ప కుటుంబముతో పుత్ర పౌత్రులతో ధనధాన్య సంపదలతో పలుకుబడి గలిగి, బ్రాహ్మణకుటుంబ సమీపములో విద్యా బలముతో సుఖింతురు.

అశుభుడై యుండిన వంశమునకపక్షిర్చి చెచ్చి ధన వ్యయము చేయు పుత్రుల పుట్టించును. దేవ బ్రాహ్మణ ద్వేషులై, గ్రామములో హీనులై, అన్న వస్త్రములకు లోకువగా, నిస్సంతతితో మాతృ పితృ గురు దేవ బ్రాహ్మణ వృద్ధ సాధు నజ్జన దూషణల తినుచు నశింతురు.

చతుర్థమున శుక్రుడున్న స్థలము పంచకోణములతో ముందు స్త్రీల పేరుతో నుండును. దాని కాగ్నేయమున సమీపములో పశువులకు మేతవేయుట, పశువుల దొడ్డి, స్త్రీలు పిల్లలు మలమూత్రవిసర్జనముచేయు స్థలము, వంటకు పనికివచ్చు కట్టెలు కంపలువేయు స్థలము, పశువుల కట్టివేయుట ఆ స్థలములోగాని ఆగ్నేయమునగాని ఇట్టివి వుండును. - శుక్రుడు ఆ జాతకునకు శుభుడై యుండిన ఆ స్థలము విలాస మందిరముగా తయారగును. వాహనములతో, నవ యౌవన రూపలావణ్య యువతులతో, అష్టయశ్వర్యములతో సుఖించును. స్త్రీలతో, పశు సంపదతో, సంగీత సాహిత్యములతో శోభాయమానముగా ప్రకాశించును - అశుభుడై పచో స్త్రీలతో పరాధనము, వ్యభిచారముతో ధన వ్యయము, అపకీర్తిచాలు, స్త్రీ

దుఃఖము, పశు నష్టము. ఆగ్నేయమున నీచస్థాన మేర్పడి దానితో చింత స్త్రీలులేక పురుషదుఃఖము, స్త్రీల కల హములు, గ్రామములో అకుకీర్తులు సంభవించును.

చతుర్థమున శనిపున్న స్థలము చూచిన స్థలము ధను రాకారమై నల్లటి మట్టిదో విధవలహాస్యగా, మలమూత్ర వినర్జనచేయు స్థలముగా, బలిపెట్టెడి చోటుగా, కనుపు దిబ్బలు యెముకలు కలదిగా, స్థలమునకు పశ్చిమమున పెద్దమ్మ సంబంధమైనవి బలిపెట్టెడి చోటుగా, భార్యలేని వానిదిగా, వంశము పాడయినదిగా, ఊరు విడచిపోయిన వారిదిగా, జాతరసమయములందు దున్నపోతును ముందు చూపునదిగా, మొదటిబోనమిచ్చు గృహముగా, కుంభ కూటికి మొదట గింజలుపెట్టు యిల్లుగా, పెద్దమ్మనుచేయు స్థలముగా, ఎదురుగా పెద్దమ్మనునిలుపు స్థలముగా, నిరంతరము విధవలుండు స్థలముగా, రోగగ్రస్తలు స్త్రీలుండు స్థలముగా నుండును. - శని శుభుడైయుండిన సర్వసౌఖ్యముల చేకూర్చును. దుర్వ్యసన దుర్వ్యాపార దురభ్యాసములవల్ల గాని, విధవల ఆస్తీలవల్ల గాని, అత్త అవ్వ తాత మామ అనువారి ఆస్తీలవల్లగాని, జూదమువల్లగాని దొంగవ్యాపారమువల్ల గాని, దోపిడిలవల్లగాని, దొంగల వల్లగాని, వడ్డీవ్యాపారమువల్ల గాని, బ్రాంది సారాయి వ్యాపారములవల్లగాని ఇట్టి నీచధనముతో ధనికుడై సర్వ సౌఖ్యముల పొందును. పాపియైన ఇట్టివాటివల్లనే నశించును. నిలువనీడ వుండదు.

శ్రీ = బలిపెట్టెడి చోట్లు ఎట్లుండునందురు.

స = పెద్దమ్మను నిలుపు చోటు, చేయు చోటు, రథము చేయు చోటు, కుంభ కూడు వండుచోటు, దున్నపోతుల నరికి త్రోయుచోటు, దున్నపోతును ముందుచూపు గృహము,

మొదట బోనమిచ్చు యిల్లు, నద్దికట్టించు యిల్లు, సొమ్ము లిచ్చు గృహము, దస్తగిరిసామి అరుగు, పెద్దమ్మ దేవాలయము, చౌడమ్మ గుడి, జ్యోతి ఆర్పు స్థలము, కాళీ ఆలయము ఇవి వామాచారము నడచు స్థలములు, బలి పెట్టెడు చోట్లు, వీటికెదురుగనున్న గృహములు నశింపగును. - పూర్వము ఎక్కువగా వామాచారుల బలమున్న దినములలో ఇవి గ్రామ మధ్యలో పెట్టి ఊళ్లనే నశింపుచేసిరి. జంతు బలుల అభివృద్ధిచేసిరి మారికాస్పృటకాది పుకద్రవముల తెచ్చి పెట్టిరి రాక్షసత్వము క్రూరముగా పెరిగి అభివృద్ధుల నన్నిటిని నశింపుచేసిరి. దీనివల్ల ప్రజలు అభివృద్ధి చెందనేరదు. ఉండిన - గ్రామమునకు వెలుపల వుండవలయుగాని గ్రామమునకు మధ్యలో వుండరాదు. శాస్త్ర విరుద్ధము. గ్రామచ్ఛిద్రము.

చతుర్థమున రాహుగ్రహమున్న స్థలము సూర్యాకారముగానుండును. (చాట) నవ్యముగ తూర్పుపడమర లేక నైరుతి నుండి ఈశాన్యమునకుండును. చెదులుపట్టు స్థలముగానుండును స్థలమునకు నైరుతిమూల నర్పములకు నెలవుగానుండును చోరులు కన్నము వేయుటకు వనతి గలిగివుండును - నైరుతిలో గృహముండిన నశింపై నందు వీర్పడును. ఇదివరకు నాశనమైన స్థలముగానుండును. శని శుక్ర బుధ గృహములైనచో చక్రగానుండును (అనగా శనిపాలిత లగ్నములకు) ఉన్న యింటి గ్రహ కారకత్వములతో సుఖశాంతులతో జీవింపచేయును. అశుభుడైనయడల నర్పభయము, చోరభయము, భాగస్తులతో పోరు, గృహ కల్లోలము, గృహస్తులే చోరులగుట, నీచులచే పరాభవము, అపనవ్యముగా నడచు మాఫవులు జన్మించుట, క్రిమి కీటకాది బాధ గలిగి త్వరలో గృహము నశింపగును.

చతుర్థమున కేతువున్న స్థలము భ్వజాకాశముగా

నుండును. (జండా) తూర్పుపడమర సవ్యముగా నుండక
నైరుతినుండి ఈశాన్యమునకు స్థలముండును. పూర్వము
మహమ్మదీయులు సన్యాసులు పక్షీరులున్నదిగా నుండును.
జండా అరుగు పీర్లచావికిగా, జండాచెట్టు నీడపారునదిగా,
పూర్వము గోరీలు మసీదు వుండినదిగా, రెండుభాగములు
గలదిగా, భాగస్తులతో కలహములు గలదిగా నుండును. -
అశుభుడై యుండిన స్మశానముగా, నర్ప క్రిమి కీటకాది
బాధలుగలదిగా, అచలసిద్ధాంతులతో వక్రగతి మతముతో
సన్యాసుల ఆశ్రమముగా, విధవా విధురుల దుఃఖము గల
దిగా మార్చును. అశాంతులతో అవివేకులతో గృహము
క్షీణింపజేయును. శుభుడైయుండిన శుభప్రదముగా నుండును

శ్రీ = పలాన దిశన చీలుట, ఊదుట, పడుట, నగ్గుట గలదని
చెప్పుచున్నారే, అదెట్లు చెప్పనగును.

గు = వత్సా, నవగ్రహములకు దిశలు చెప్పితినిగదా. యే
గ్రహము చతుర్థమును పాపియై చూచునో ఆ దిశన నీవ
డిగినవన్నీ వుండును. ఉదాహరణ - సూర్యుడు పాపియై
చతుర్థమును చూచిన గృహము తూర్పుభాగమున చీలును.
శుభుడై చూచిన ఆ గృహము చీలక శోభాయమానమై
వెలుగొందును ఇట్లే అన్ని దిక్కులను గమనింపుము.
ప్రతి గ్రహము పాపియైచూచిన ఆ దిశ అపాయకరముగా
నుండును.

శ్రీ = నీ గృహము యిన్ని భాగాలున్నదన్నారే, ఎట్లు.

గు = చతుర్థము గృహముగదా. ఆ చతుర్థమును యెన్ని గ్రహ
ములు చూచునో, ఎన్ని గ్రహములుండునో అన్ని భాగాలు
గలదిగా నుండును. - కుజుడుండిన అన్న తమ్ములు, శని
వుండిన విధవలు, చంద్రుడుండిన పిల్లల తల్లి - మైనర్లు,
రవి వుండిన వినతండ్రి - పెదతండ్రీ, బుధుడుండిన మాతలు

న్యాయము గలవారు, శుక్రకుడుండిన స్త్రీలు, గురుకుం
డిన తాత గాని పెదతండ్రి పినతండ్రి పిల్లలుగాని వుం
దురు. - పంచగ్రహకూటమి షట్గ్రహకూటమి గలిగి
అది చతుర్థముగా నున్నప్పుడు యిట్టి భాగములుండును.
ఎన్నిగ్రహములు చూచిన అన్ని భాగములుండును.

శ్రీ = గృహమునకు ఇరువాగుల గలుగు గృహముల శుభాశుభ
త్వముల తెలుపుచున్నారే, అదెట్లు.

గు = తృతీయ పంచమములలో శుభగ్రహములున్నయడల తన
గృహమునకు యిరువాగుల శుభస్కరముగా గృహము
లుండును. - షాపగ్రహములున్న ఏ గ్రహములుండునో
ఆ గ్రహ కారకత్వములతో నాశనముచేయును. ఉదా॥
శుక్రకుడున్న స్త్రీల ఆధిపత్యముక్రింద విలాస వినోదము
లతో, త్రాగుడు వ్యభిచారములతో పశువులాదిగా గల
శుక్ర కారకత్వములతో నాశనముచేయును.

శ్రీ = నీ గృహమునకెదురుగా ఇట్లున్నదన్నారే, ఎట్లు చెప్పితిరి.

గు = వత్సా, చతుర్థమునకు సప్తమమున యే గ్రహముండునో
ఆ విధముగా యెదురిల్లు వుండును లగ్నదశమమునగాని,
లగ్నసప్తమమునగాని శుభులుండిన ఎదురిల్లు కలకలలాడు
చుండును. - షాపగ్రహమున్న యెదురిల్లు పాడగును.
యేవిధమగు గ్రహముండునో ఆ గ్రహ కారకత్వములతో
నశింపగును. యే శుభగ్రహముండునో ఆ శుభగ్రహ
కారకత్వములతో పెంపొందింపజేయును.

శ్రీ = ఒక్కొక్క దిశన ఆటంకములు ఆక్షేపణలు యిచ్చుచుం
డునే, దేనివల్లనందురు.

గు = చతుర్థమును పాపియై యే దిశాధిపతి చూచునో ఆ దిశన
ఆటంకములు ఆక్షేపణలు యిచ్చును. ఉదా, చీలి, నగ్గి
వుండును. స్థలము చాలకుండును. ఆ దిశవారికి అనూయ

పరులై ఆక్షేపణచేయుదురు

శ్రీ = ప్రభుత్వముతో ఆక్షేపణ గలుగుట, అగ్నితో భీతి గలుగుట, నష్టమగుట గలుగుచుండునే యే గ్రహమువల్ల నందురు.

గు = వత్సా, ప్రభుత్వకారక గ్రహము సూర్యుడు వీరు పాప గ్రహమై చతుర్థమును చూచిన ఆ గృహమునకు ప్రభుత్వముతో ఆక్షేపణ గలుగును. జుల్మానాలు వేయుట, పడగొట్టుట, కఠిన శాసనములు విధించుట తప్పక జరుగును. లేదా తూర్పుదిశనగలవారితో కలహములు, ఆక్షేపణలు గలిగించును. కడకు నాశనమొనర్చును. అగ్నితో నష్టపెట్టును. - శుక్రకుడున్నను అగ్నిభయముండును.

శ్రీ = స్వామి, గృహముకట్టుటకు గ్రహములతో పనియా, లేక మానములు తిథి వార నక్షత్రములతో పనియా, వాస్తు పురుషునితో పనియా, ఏది ముఖ్యమో తెలుపుడు.

గు = వత్సా! సంవత్సరములు, అయనములు, ఋతువులు, మాసములు, పక్షములు, తిథులు, వారములు, నక్షత్రములు. యోగములు, కరణములలో ప్రాణవాయువులేదు. గ్రహములందే ప్రాణమున్నది యజమాని జాతకరీత్యా గాని, ప్రశ్న లగ్నాత్ ద్వారాగాని, చతుర్థమునకు గురు పాలితునకు గురువు, శనిపాలితునకు శని వచ్చినప్పుడు గృహముల కట్టుటకు ఉపక్రమింపచేయును. చతుర్థమున బలముగా గ్రహమున్నయడల కట్టించును. పాత గృహముల మరమ్మత్తుచేయించును. బావులు, వనములు, భూమి సాగుచేయుట, పశువుల వృద్ధిచేయుట మొదలగు స్థిరాస్తుల వృద్ధిచేయు తలంపు గలిగించును. దీనికితోడు నవమ స్థానమున శుభగ్రహమున్నవారు కార్యక్రమముల చేయుదురు. ధనము నిల్వలేనివారు కట్టుకొనలేరు. నిల్వ ధన

మున్నవారు కట్టుకొందురు ఈ మాసము శ్రేష్ఠమనుట, ఆ మాసము శ్రేష్ఠమనుట, జాడ తెలియక ప్రక్కజాడన పోవుటేనని తలంచుము. గ్రహబలమువల్లనే ప్రపంచమున పంచభూతములు విపీలికాది మానవపర్యంతము (స్థావర జంగమములు) నడచుచున్నవని తెలుసుకొనలేక వ్రాసిన గ్రంథములు

శ్రీ = గ్రహబలములేనిది, గృహము కట్టలేడందుర.

గు = అవును. గ్రహములు శుభులై చతుర్థదశమముల నున్న వారికి గృహ సౌకర్యముండును. లేనివారికి గృహములు చతుర్థమున గల వస్తుసముదయము, బంధువులాదిగా గలుగు అంగబలము దొరుకదు. కట్టలేరు.

శ్రీ = చతుర్థ శుద్ధిలేనివారికున్నవే, దానిసేమందురు.

గు = మీన, కటక, కన్య, వృశ్చిక, మకర రాసులవారికి చతుర్థ శుద్ధిలేదు. పాపగ్రహముల గృహములు ఈ లగ్నములకు దశమము శుభస్థితి చెందివుండును మిగులు లగ్నముల వారికి చతుర్థ శుద్ధిగలదు. ఆ గ్రహములు ఎచ్చోట్లైన శుభస్థితిలోనున్నయడల గృహములుండునేగాని స్థిరముగా నిలువవు. వనతిగానుండవు మూలల ముక్కల ఇరుగు నందులలో గల్పించి కష్టపెట్టుచు.

శ్రీ = చతుర్థమును యే గ్రహము చూడకనే గృహములుగలనే దానిసేమందురు.

గు = చతుర్థాధిపతిని గాని, గురువును గాని లగ్న పంచమ నవ మాధిపతులు చూచిన గృహముండునుగాని వనతిగృహ ముగా నుండదు. తగినచోటు వుండదు. దీనిని జాగ్రతగా పరికించవలయును.

శ్రీ = విశాలమైనస్థలము విశాలమై సర్వపవతులతో సర్వవస్తు సముదయముతో కూడిన గృహములు కలవాటన్నారే,

~~~~~  
వారిని చతుర్థశుద్ధిగలవారందుర.

గు = అవును. చతుర్థమున గాని, దశమమున గాని బలముగా లగ్న పంచమ భాగ్యాధిపతులున్నవారికే ఒకటి మొదలు కొని 10, 20, 30 గ్రహములు గలుగును. వనతి గ్రహములుగా నుండును. - గ్రహబలమనగా లగ్న చతుర్థము గ్రహస్థానమెట్లో చతుర్థ లగ్నమును పండెందు భాగలు చేయగా, ఒకటి రెండు మూడు భాగలకు లోపలనే గ్రహముండిన గ్రహములు, భూములు, బంధుమిత్రులు, గ్రహోపకరణములు, వాహనములు వస్త్రభూషణాలంకారములు, సౌఖ్యము శాంతి మొదలగునవి విరివిగానుండును. నాలుగు భాగ దాటి వుండిన తగ్గుచు వచ్చును. ద్వాదశ భాగలో గ్రహముండి ప్రయోజనములేదని గ్రహించు. శనిపాలిత లగ్నములకు ద్వాదశభాగ శుక్రునిదిగాన శనిపాలిత లగ్నములకు బలముండును. వీరికి లగ్నసంధిలేదు.

శ్రీ = ద్వారమునకు (తలవాకిలికి) యే యే వస్తువులు ఎదురుండ కూడనందురు.

గు = వత్సా, లగ్నసప్తమమున దశమమున ఏ గ్రహముండునో ఆ గ్రహకారకత్వములు ఎదుట నిలుచును. సూర్యుడుండిన ధర్మ చావిడి, సత్రము, విదురింటి దీపము, యెదురింటి పొయ్యి వెలుగుగు, గుండము, లైటు స్తంభము గాన వచ్చును - శుభుడైన సుఖమే గలిగించును. పాపియైన పాడొనర్చును.

చంద్రుడుండిన తూములు, జలజారి గుంతలు, బావులు, మిడ్లపై తూములు, యెదురుగా పోవు త్రోవ, పైమెత్తులేని మొండిగోడలు, మాయముంతలు బూడ్చు ఫలము, వర్షమునీరు నిల్చు తగ్గు, గొద్రాలి ఇల్లు, మహాడి నిలుచును. శుభుడైన మేలు, అశుభుడైన కీడుచేయును.

కుజాడుండిన - మోటు, చెట్టు, రోలు, గాడి గూడు, కిటికీ, వాకిలి మోటు, స్తంభము, ప్రాకారము మోటు, నిలువురాయి, నిట్రాయి, గానుగ రోలు, రచ్చటరుగు వీటిలో యేదోవకటి వాకిలికెదురుగా నిలుచును కుజాడు శుభుడైన యజమానికి సుఖమేగలిగించును. పాపియైన ఎదురింటివారితో కలహములు గలిగించును. ఎదురిల్లును నశింపుచేయును. యజమాని సంసారము చిక్కుల పాలు చేయును.

బుధుడుండిన వ్యాపారస్తుల, వైద్యుల, వ్యావహారికుల మంత్ర తంత్ర యంత్రముల వేసి జీవించువారిని, మాతులన్యాయము గలవారిని, దాన్యముచేసి జీవించువారిని, స్త్రీలకు పురుషులకు సంధిచేసి లాభముగడించువారిని మలమూత్రవిసర్జన ఫలముగా, వామాచారబలిపెట్టు స్థానముగా, పాడువడినగృహముగ నుండును. శుభుడైన సుఖముగా నడుపును. పాపియైన యజమాని సంసార స్త్రీలను రోగగ్రస్తులచేయును. దయ్యములు భూతములు పట్టెనని, గానవచ్చెనని భయపెట్టి ధనము దుర్వ్యయము చేయించును. భూతచికిత్సలకులతో నశింపుచేయును.

గురుడుండిన దేవాలయము అడ్డగోడ, బ్రాహ్మణ గృహము, దేవతా వృక్షములు (రావి, వేప, మారోడు, మోదుగ, తులసి), అశ్వర్థనారాయణకట్ట, ధర్మసత్రము, భజనమందిరము ఇట్టివి తలవాకిలికెదురుగా నిలుచును - శుభుడైన ధనధాన్య సంపదలతో, గ్రామాధికారముతో, యశోన్నతితో యజమాని గృహము పావనముచేయును. యెదురిల్లు సర్వ సంపదలతో తులతూగును. పాపియైన యజమాని సంసారము చిన్నాభిన్నము చేయును. కడకు వంశనాశనము, కళత్ర ధ్వంసము చేయును. యెదురిల్లు పాడుచేయును.

శుక్రుడుండిన స్త్రీల ఆధిపత్యముగల గృహము, పశువుల యిల్లు, పశువుల తోలుట కట్టివేయుట, వంటకు పనికివచ్చు కట్టెలు కంపలు పెట్టుట, వ్యభిచార గృహము, వంటచేయు చోటు, స్త్రీలు మలమూత్రవిసర్జనము చేయు మరుగుదొడ్డి, త్రాగుగుబోతులు జూదరులు వ్యభిచారులు సంగీత సాహిత్యములపై ప్రీతిగలవారుందురు శుభుడైన యజమాని సంసారము ఎదురిల్లు కలకలలాడును. పాపియైనచో యజమాని సంసారమును, యెదురిల్లును ధ్వంసము చేయును. అపనిందలపాలు చేయును. స్త్రీల దుఃఖజీవుల చేయును.

శని వుండిన విధవా విధుర గృహములు, మల మూత్రవిసర్జన స్థానము, బలిపెట్టెడి స్థలములు, గ్రామ దేవతాలయములు, ఈశ్వరాలయము, మాంస విక్రయ శాలలు, విధవా ఆధిపత్యముగల గృహములు, వ్యభిచార విధవలు, పాయఖానాదొడ్లు, దిబ్బలు, ఉచ్చలమడుగులు గలిగివుండును. కాటికెదురుగా దింపుడు కల్లము గలిగి వుండును. - శుభుడైనచో యజమాని సంసారము యెదు రిల్లు శుభస్కరముగా నుండును పాపియైనచో రెండు గృహములలో అశుభములచేకూర్చి, దుర్గుణము లలవరచి శూన్యముచేయును.

రాహు వుండిన శిథిలమైనది, విధవలది, చాలి చాలనిది, రెండుభాగాలు గలిగినది, వక్రగతిగా నుండునది, చెదులు పట్టునది, భూతసంచలనము గలిగినదిగానుండును. ఒకప్రక్క తగ్గుగా వాకిటిముందు గలదిగా నుండును. - శుభుడైన రాహుడైనచో శుభముగానే వుండును. అశు భుడైనచో పర్వదర్శనము చోరభయము శత్రుపీడ గలిగిం చును. కాలి యిల్లుగా చేయును. లేదా కడగొట్టును. లేదా దుఃఖజీవుల పెట్టును.



కేతుగ్రహముండనేని జండా అరుగు, పీర్ల చావిడి, వక్రగతి గలది, రెండుభాగలు గలది, మహమ్మ దీయులు నివాసము చేసినది, సన్యాసులు పకీరులు కొంత కాలము వుండినది, దుఃఖజీవులు నివాసముచేసినది, తత్వ బోధకులు వుండినది, దాడిపెంచి గుడ్డలుమాసి తలమాసి వల్లుమాసినవారు నివసించునది యెదుట నిలచును. శుభు డైన యజమాని సంసారము యెదురిల్లు శుభవృక్షముగా నుంచును. - పాపియైన నీచులతో, మహమ్మదీయులతో నశింపుచేయును.

శ్రీ = స్వామి, మోట్లు తిరిగెడి యిండ్లు శుభమేనందుర? లేక అశుభమందుర.

గు = మోట్లు నాలుగు. - ఆగ్నేయం, నైరుతి, వాయువ్యం, ఈశాన్యము. ఈ నాలుగు మోట్లు గలవిగా నుండును. మోటు అనగా తూర్పుపడమర త్రోవ, ఉత్తర దక్షిణము త్రోవ కలియుచోట నుండు గృహములు. ఇక్కడ నాలు గిండ్లకు మోట్లు వచ్చును త్రోవ పక్క బిడుపు స్థలము విడువక పోయిన నాలుగిండ్లు నశింపగును. అగ్నిమూల మోటుతిరిగిన స్త్రీలు దుఃఖజీవులగుదురు. వివాహములు అకాలముగా నడచును. వివాహము కాకపోయెనని దుః ఖింపచేయును కడకు గృహము స్త్రీల పాలగును కశు వులతో నవ్వు పడుదురు. వ్యభిచార గృహమగును. అప నిందలు గలుగును. వివాహమై విడువబడిన వారుండురు. వయసులో భర్త గతించుటో రోగగ్రస్తుడగుటో తటస్థించి స్త్రీ దుఃఖ జీవితము నడిపించవలసివుండును. నిరంతరము గృహచ్ఛిద్రములు గలుగును. గ్రామస్తులకు లోకావయై పోవుదురు. అన్నవస్త్రములకు లోటు గలుగును. సంధి చేయుట, సంధి నడుపుట, ఇతరుల వ్యభిచరించుటకు స్థాన మిచ్చుట ఇట్టి నీచములు ఇట్టి దుఃఖములతో నశించి ఇల్లు

స్త్రీల పాలగును.

నైరుతీమూల మోటుతిరిగిన ఇంటిసొత్తును దొంగ  
లించువారుగా నుండుట, వ్యభిచారములకు విలాసములకు  
వినోదములకు ధనము దుర్వ్యయము చేయువారుండుట,  
బిడ్డలులేనివారుండుట, పుట్టుట గిట్టుట గలిగి నిస్సంతతితో  
దుఃఖించువారుండుట, దొంగసొత్తుల కొనుట పట్టుబడుట,  
మంత్ర యంత్ర తంత్రముల వల్ల బ్రతుకువారిని మేపుట,  
గ్రామస్తులకు నీచులను భావము గలిగించుట, ఇట్టి నీచముల  
గలిగించి కడకు నాశనముచేయును.

వాయువ్యమూల మోటుతిరిగిన పిల్లలులేకుండుట  
గాని, విపరీతముగా గలిగిగాని, చారి విద్యకై వివాహ  
ములకొరకై చాలని ధనమై చింతించుట, విపరీతబుద్ధులు  
విపరీత నడవడిక విపరీత ఖర్చులు విపరీత విలాస వినోద  
ములు గలిగి దినదిన క్రమేణ నశింపగును. దుఃఖ జీవు  
లుందురు. పిల్లల జీవనోపాదులకు యెట్లు, దినకృత్యములకు  
యెట్లునను చింత. - అది పెద్ద యిల్లుగా గాని, యిరుకు  
యిల్లుగా గాని చేసి చింతింప చేయును గ్రామస్తులకు  
యెత్తూరమగు మనఃస్వలుందురు. పిల్లలు అప్రయోజకు  
లుగ తయారగుదురు. కడకు విక్రయమగుట నిశ్చయము.

ఈ శాస్త్రమూల మోటుతిరుగు ఇల్లువల్ల గలుగు  
అశుభములు - పుత్రసంతతి నశించుట, ధన వ్యయము  
నీచజీవనము అధికారగౌరవములు లేకపోవుట, మోసము  
చేయువారు తోడగుట, అప్రయోజక సంతతి తోడగుట,  
దేవుడు దైవమను తలంపు లేకపోవుట, మైథున నిద్రాహార  
ములే నిత్యజీవనముగా తయారగుట, పెద్దలచే దూషింప  
బడుట, దూరదృష్టి నశించుట, పుత్రసంతతివుండిన దుర్వ్యయ  
ననాలోలురగుట, కడకు గృహము తలలు మారుట, శిథిల  
గృహమై గృహచ్ఛిద్రములనేకము గలుగుట, వ్యభిచారు

లగుట ఇట్టి విపరీతములతో నశింపగుదురు. సౌఖ్యపడరు.

శ్రీ = వీధి కెదురు, దేవాలయమున కెదురు, శక్తి ఆలయమున కెదురు, బలిపెట్టెను చోట్ల కెదురు, భజన మందిరముల కెదురు గల యిండ్లు శుభమా, అశుభమా స్వామి

గు = వత్సా, దేవునిచూపు ధ్వజస్తంభముపైన పడునట్లు ఇండ్ల పైన వీధిపైన పోరాదని స్తంభముపైనే కనుదిద్ది పెట్టినను ఇండ్లు అడ్డమువచ్చిన నాశనమగుట తప్పదు. వీధి చక్కగా నుండవలయును. దేవాలయ ప్రహరి యెంతుండునో ఆ వెడల్పుతో గృహములు వృద్ధిచెందవు ఆ వెడల్పుతో వీధి ఆద్యంతము పోవలయును. అసీమకములు, అప్రయోజకములు, వ్యభిచారములు, త్రాగుడు, వావి వరు నలులేని జీవులు, దైవభక్తిలేని గృహస్తులు, అన్యాయ ప్రవర్తకులు ఇట్టి చేష్టలుగలవారు దేవాలయము వీధిలో నుండిన తొందరగా పదభ్రష్టులగుదురు.

వీధికెదురుగల గృహము (వీధిచూలు) విపరీతమగు ఖర్చులతో, శస్త్రురోగ ఋణవికత్తులతో, దుస్సంతతితో, విపరీతమైన నడకలతో నశింతురు. లగ్నసప్తమ దశమముల చంద్రుడున్న వీధికెదురు నీటికెదురు బావికెదురు నిల్చునా. శక్తి ఆలయమునకు, బలిపెట్టు స్థలమునకు, భజన మందిరములకు, యెదురిండ్లలో విధవలుండుటో, భార్యా భర్తలలో నొకరు రోగగ్రస్తులై సుఖములేకపోవుటో, రోగములచే దుఃఖజీవులగుటో తప్పదు. కడకు వంశము ధ్వంసము చేయును.

శ్రీ = ద్వారములు ఎత్తు, వెడల్పు యెంతుండవలయునందరు. ఇందులో శుభాశుభములున్నా.

గు = నాయనా, గృహద్వారము (తలవాకిలి) పూర్వులు చిన్నదిగా పెట్టినారు. ఎందుకనగా గృహములో ప్రవేశించు

నవుడు తలవందియే రావలయునను భావము వారిలో  
గలదు. నరానరిగా రాకూడదను తలంపు - యెందరో  
తల తగిలి బాధపడవలసివచ్చును గాన అయిదునుంచి ఆరు  
ఆరున్నరవరకు యెత్తు, మూడునుండి మూడున్నర వరకు  
వెడలుపు వుండవచ్చును. విపరీతము అనకుండా మూలల  
కొలత సక్రమముగా చూచుకొని, ద్వారము ముందుకు  
వెనుకకు వరగకుండ నియమించుకొనవలయును - ద్వార  
ములు యెదురుగా మూడు వుండరాదని వక మతము.  
అయిదు వుండరాదని ఏడు వుండరాదని మరొక మతము.  
ఇట్ల చెప్పవారు అనేకులున్నారు సంసారికి సరి మంచిది.  
ప్రతివస్తువు సరి గా నుండుట జ్ఞేయము. యజమాని జాత  
కానుగుణ్యముగా బేసి వుండవలసినప్పుడు ఎట్ల త్రిప్పినా  
బేసినే నిలుపును. అప్పుడు దానిని మార్చ సలవిగాదు.  
వసతి ననునరించి పెట్టుకొనవచ్చును. - తలవాకిలి ఎత్తు,  
వెడల్పు ననునరించి యెదురుగా నున్నవి అంతే వుండుట  
శ్రేయము. చిన్నవి వుండరాదు. ప్రక్క గదులకు తల  
తగలనట్లు యేవిధముగానైన పెట్టుకొనవచ్చును.

భగోళమున కుజమండలము త్రికోణముతోనున్నది.  
కుజాడు చతుర్థమందున్న ఆ స్థలము త్రికోణాకృతిగా ప్రత్య  
క్షముగా అగుపడుచున్నది. నమ చతుష్కోణముగా నున్న  
చంద్రమండలము సూర్యుని వెలుతురుతో గుండ్రముగా  
గానవచ్చినట్లు, భూమండలము సూర్యునివల్లనే గుండ్ర  
ముగా గానబడుచున్నదనవలయును. చతుర్థమున చంద్రు  
డున్న ఆ స్థలము చతుష్కోణముగా, నీరు పారునదిగా  
నున్నది. ముమ్మోసలు కుజమండలముగానున్నది. త్రిజే  
వులు, త్రిమూర్తులు మూడు మూడుగానున్నారు. భూ  
కారకుడు మూడు మూలలతోనున్నాడు ఇంటికి మూడు  
వాకిండ్లు వుండకూడద. - చతుర్థమున మూడు గ్రహము

లున్న మూడు ఇండ్లు మూడు భాగలు, మూడు అరలు. ఇట్లే అన్ని మూడుగా నుండును. మూడు వాకిండ్లతో శుభాశుభములేవీ జరుగవు. వుండవచ్చును. వాని జాత కానుగుణ్యముగా గృహము కుదురును. - గృహము వాకిండ్లు మానవునికి శుభాశుభముల గల్పించలేవు. గృహము సవ్యముగానుండుట క్షేమముని శాస్త్రము చెప్పను గాని జాతకానుగుణ్యముగా గృహము కుదురును. - దీనిని మార్చుటకు బ్రహ్మోగాదు.

శ్రీ = తలవాకిలికి యింటిలో యే యే వస్తువులు యెగురుండ కూడదందురు.

గు = గూళ్లు, తొట్లు, రోళ్లు, ఎదురురాళ్లు, నీళ్లకుండలు, మ.చములు, తూములు ఎదురుగావుండరాదు. ఇంటి చూలు, జైట చూలు అను రెండిటిలో ఇంటి చూలు సంభవించిన గృహచ్ఛిద్రముల గల్పించును.

శ్రీ = స్థలము పావనమైనదనుటకు జాతకము యెట్లుండవలయు నందురు.

గు = జాతకరీత్యాగాని, ప్రశ్నలగ్నాత్ గాని భాగ్యస్థానాధిపతి చతుర్థమున చతుర్థభావమునకు లోబలవుండిన వంశపరంపరగా భాగ్యవంతులై నర్వసౌఖ్యములనుభవింతురు. - పంచమాధిపతివుండిన విద్యయు, కుజుడు శుభుడైవుండిన భూములు వనములు, లగ్నాధిపతివుండిన దేహరోగ్యము దేహ సౌష్ఠ్యము దేహబలము వంశాంతము పరకు వుండి సుఖశాంతులతో జీవింతురు.

శ్రీ = గృహము పావనమగునని మత్స్య కూర్మ యంత్రములు వేయించుట, అష్టదిగ్భంధన చేయించుట, పెంకాయలు గుమ్మడికాయలు తలవాకిట కట్టుట శుభస్కరమేనందురు. తలవాకిటికి యంత్రముకొట్టుట గలదు. ఈ మాంత్రములు

చేయునది నవ్యమేనందుర.

౪ = వత్సా, మంత్రములేక యంత్రములేదు పూజ నైవేద్యము లేక యంత్రములేదు యంత్రముల పూడ్చిపెట్టుట, వాకిండ్లకు కొట్టుట అన్యాయము. ఈ అన్యాయము గృహచ్చిద్రముల గల్పించి కడకు విపత్తుల పాల్ చేయును - నిత్య నైవేద్యములేక ఏ యంత్రము పనిచేయదు. - ఇది కృత్రిమము. ఆ యంత్రములనే పూజామందిరము (దేవునిగూడు) లో నునిచి, నిత్యము వకవేళనైన దీపము ముట్టించి, బెల్లమో చక్కెరో కొంచము పెట్టి, మంత్రము లేకున్నను - స్వామి నిన్ను నమ్ముకొన్నాము ఈ కుటుంబరక్షణ నీదే స్వామి అని చెప్పకొని, ఆ ఆహారమును గృహములో అందరికి పంచిపెట్టి, తానూ యింత భుజించిన దైవభుక్త శేషము గృహస్తులందరు నేవించినవారగుదురు. గృహము గృహస్తులు పావనులగుదురు గాని, మూఢతనముగాచేసిన కీడు మూడుట నిజము. - తలవాకిట చావు, పురుడు, అంటు మొదలగు అస్పృశ్యతలు నడిచెడిచోటు అక్కడ యంత్రమువేసిన ఆ అధిష్ఠానదేవత వుండునా, గూటిలో పెట్టి మ్రొక్కిడిదేవుడు యిల్లును కాపాడలేడా, లోకాలనే కాపాడుదేవుడు వాకిటనచ్చు క్రూరకర్మల కలరా స్పృట కాది ఉపద్రవములచూడలేడ, వాకిటిపై యంత్రము ఎందుకు వేయవలయును తెలియనివారిని మోసముచేయుటకే నని తెలుసుకొనుము. గుడిమ్మకాయలు, పెంకాయలు, నిమ్మకాయలు తలవాకిటకట్టుట మరింతకీడు. ఆ పెంకాయలో నీళ్లు మురిగి కుల్లిపోయిన ఇంటియజమానికి కీడు. గుమ్మడికాయ వరిటి వరిటి యెండగాలుట మరింత కీడు. అశుభ సూచకములేగాని శుభ సూచకములుగావు శాస్త్రజ్ఞులు కరువయినప్పుడు అశాస్త్రజ్ఞులు ప్రబలి యిట్టివి అనేకము గల్పించుచుందురు. గల్పించిరి. నిత్యము ఇలబేల్పునుగాని.



యిష్టదేవమునుగాని, దేవునిమూలపెట్టి దీపము వెలిగించి నైవేద్యము ఉన్న దేవోపెట్టి నమస్కరించి, దానిని గృహములోగల వారందరికిపెట్టి, తానింత నేవించుట శ్రేయోదాయకము. ఇట్లొనర్చిన గృహములన్నీ శుభమే గలిగించును. - మత్స్య కూర్మ యంత్రముల నట్టింట బూచ్చుట, అష్టదిగ్బంధనలు చేసి వాకిండ్లకు యంత్రములు గొట్టుట, గుమ్మడికాయలు పెంకాయలు వాకిటిలో కట్టుట గృహోద్ధములని తెలుసుకొనుము.

కొందరు శీతలా మహాశీతల యంత్రముల వాకిటిపైన కొట్టుదురు ఇది మహాభయంకరము. ఈ దేవత వెంట్రుకలు విరియబోసుకొని, దిసి మొలతో ఒకచేత చాట మరొకచేత పొరకపట్టుకొని నిలుచుకొనివుండును. ఈ మంత్రముగాని యంత్రముగాని గృహస్తులు వాడరు. వాడిన స్త్రీలు రోగగ్రస్తులగుటో, కోపగ్రస్తులై నిత్య కలహములతో సౌఖ్యనాశవమగుటో, విధవత్వము సంభవించుటో తప్పదు. ఈ దేవత పన్యాసులు కొల్చునది. గాజాలు గలగల వినినను, సురతసుఖము ననుభవించువారిని చూచి నను ఓర్వదు. స్త్రీ దుఃఖమాయుంట చేకూర్చును. ఎక్కువగా ఈ యంత్రమునే వేయుచుందురు.

శ్రీ = స్వామి! కావి, మరుగుదొడ్డి, బచ్చలి (స్నానాలగది) గృహమునకు యే దిశలోవుంకిన జ్ఞేయమందురు.

గు = వత్సా, నీవు చెప్పినవి మూడు నీచములేయగును. కావి దగ్గర కిల్లుపోయట, కాల్లు మొగము కడుగుట, మూత్ర విసర్జన నమయానుకూలముగాచేయట తటస్థించును గాన కావి మరుగుదొడ్డి స్నానాలగదులవంటిదే. ఈ మూడు యింటికి పెనుకభాగములో వ్రండవలసినవేను. గృహచ్చిద్రము గలవారికి ముందుకువచ్చుట యింటికి పెనుక భాగములో వాకిలికి యెదురులేకుండ మేంద్రుక్తనైన పెట్టుకొన

వచ్చును. - అది గృహస్తుని సౌకర్యమునుబట్టి కట్టుకొన  
వచ్చును. వాకిటికెదురైన చూలు గలుగును

కొందరు ఈశాన్యమూలనే శావి వుండవలయునను  
సిద్ధాంత మేర్పరచి, సౌకర్యముల నశింపుచేసినదే గాక,  
శాస్త్ర విరుద్ధముగా ప్రవర్తించినారు. ఈశాన్య మూల  
దేవమూలనియు, దేవమూల అధిపతి ధనకారకుడనియు  
చెప్పుచు, అక్కడనే కూపము (గోతి) త్రవ్వమనుట తెలిసి  
కాదని భావింప వలయును. నీటి కధిపతి చంద్రుడుగాని  
గురువు గాదు. జలరాసి కటకముగాని మీనము గాదు.  
మీనాకృతిగా ఆ రాశి వున్నదన్నారేగాని జలమున్నదని  
చెప్పలేదు. విస్సన్న చెప్పినది వేదమన్నట్లున్నది. ఈశాన్య  
మూలలో శావి అట్ల త్రవ్విన ధననాశనము, పుత్రహాని  
యగును గురుబలము నశింపగును బుద్ధిహీనులు గల్గుదురు.

శ్రీ = రెండిండ్లు కలసి గోడలో శావి త్రవ్వి అక్కడవారికి ఇక్కడ  
నీరికి వుండునట్లు చేసుకొందురే, శుభమేనందుర.

గు = ఒక వరలో రెండుకత్తులున్నట్లు ఆ యింటికి యీ యింటికి  
మనస్తాపముల గల్పించును. గృహచ్ఛిద్రముల గల్పించును.  
గోడలోగాక వెనుకభాగములో త్రవ్వకొన్నచో ఎందరు  
భాగస్తులుండినా ఎందరెక్కుకపోయినా శుభస్థరముగానే  
వుండును.

శ్రీ = వంటగది యే దిశన వుండవలయునందురు.

గు = వంటగది గృహములో అగ్నిమూలనుండుట మంచిది. -  
తూర్పు పరమట ఉత్తరం తలవాకిండ్లుగల యింటికి అగ్ని  
మూల వంటకు కుదురును దక్షిణము తలవాకిలిగల ఇంటికి  
అగ్నిమూల కుదురదు గాబట్టి. యే గదిలోనైన వాకిటి  
కెదురులేకుండ పరమటికి ముఖముండునట్లు జంటపొవులు  
పెట్టుకొనవలయును. ఆ గదిలో అగ్నిమూలనే వుండవల

యును. కొందరు పూర్తి ఈశాన్యమూలనే పెట్టుకొందురు. అట్లయింటికి ఈశాన్యమున వుండరాదు దేవతామందిరమే వుండవలయును. - ఆ గదికి ద్వారబంధముండవలయును. పొవులు రెండుగాని, నాలుగుగాని వుండుట మంచిది. వకటి, మూడు కీడు గల్పించును. పశ్చిమమునకు ముఖము తప్ప మరొక దిశకు పొవుల ముఖముల నుంచరాదు. నాస్తికులు తెలియనివారు పెట్టుకొని కడకు చింతింతురు.

శ్రీ = ద్వారము మూలలకొలత హెచ్చుతగ్గులున్న అశుభమే నందుర.

గు = గృహములోగల వస్తువులు, గదులు సమానకొలత గలిగి, వాకిలిచౌకట్టు వక్రించుట మేలగునని యెట్లు తలంతువు. - సమానకొలత చెడిన గృహములో క్రుతినోట వక్రగతిగా మాటలు వచ్చుచుండును. విపరీతముగా మాట్లాడుదురు గాన చక్కగానుండుట శ్రేయము.

శ్రీ = వాకిలి క్రింది బండ పై బండ కొన్ని యిండ్లకు చీలిపోవునే శుభమా, అశుభమా.

గు = నల్లమ దశమముల సావగ్రహములుండిన తక్కువ క్రింది బండ పై బండ చీలిపోవును. వాకిలిపైన ఊడును, చీలును.

శ్రీ = స్వామి, యే దిశకు యే గ్రహమో తెలుపుడు.

గు = వత్సా, సవగ్రహమండలములో గ్రహములను మార్చివేసినారు. వారి క్రుతకారమైన దృక్కునకు రాదు. దృక్కు పదబ్రష్టమగును తూర్పునకధిపతియగు సూర్యుని మధ్యకు చేర్చి, తూర్పునకు శుక్రుని నిలిపిరి యిది జోన్యమునకు విరుద్ధము. మధ్యలో త్రిమూర్తుల స్థానమేర్పడును గాని సూర్యుడుండడు తూర్పునకు సూర్యుడు - ఆగ్నేయమునకు శుక్రుడు - దక్షిణమునకు కుజుడు - నైరుతికి రాహువు

పశ్చిమమునకు శని - వాయువ్యమునకు చంద్రుడు -  
 ఉత్తరమునకు బుధుడు - ఈశాన్యమునకు గురువు కేతువు  
 స్థలమునకు అనగా భూమికి కుజుడు, ఆకాశమునకు చం-  
 ద్రుడు అధిపతులు. ఈవిధముగా గ్రహమండలమున్నట్లు  
 జోన్యము అనుభవము చెప్పుచున్నది - అష్టదిక్పతులలో  
 తూర్పునకు ఇంద్రుడు, ఆగ్నేయమునకు అగ్ని, దక్షిణ  
 మునకు యముడు, నైరుతికి నైరుతి, పశ్చిమమునకు వరు-  
 ణుడు, వాయువ్యమునకు వాయువు, ఉత్తరమునకు కుబే-  
 రుడు, ఈశాన్యమునకు ఈశాన్యుడు అధిపతులు. - నవ  
 గ్రహములే అష్టదిక్పతులు. అష్టదిక్పతులే నవగ్రహములు.  
 వేరుగాదు. - ఇంద్రుడే సూర్యుడు, అగ్నియే శుక్రుడు,  
 యముడే కుజుడు, నైరుతియే రాహువు, వరుణుడే శని,  
 వాయువే చంద్రుడు, కుబేరుడే బుధుడు, ఈశాన్యుడే  
 గురువు - వారిఅంశ వీరు వీరిఅంశ వారుగా నున్నారు  
 గ్రహరూపీ జనార్ధన - గ్రహరూపీ మహేశ్వర అన్న సూత్ర  
 ప్రకారము మహేశ్వరాంశ కొందరు, జనార్ధనాంశ కొం-  
 దరుగా విభజింపబడి వున్నారు. - అష్టదిక్కులకు ఎనిమిది  
 గ్రహములు పోగా కేతువు మిగిలి వున్నాడు. నైరుతికి  
 ఈశాన్యము యెదురు గాబట్టి, రాహువుకు కేతువు ఎదు-  
 రుగా నుండవలయునన్న ఈశాన్యముననే వుండవలయును.  
 ఉ॥ గురు కేతువులు గలిగిన యోగమని, గురు రాహు-  
 వులు గలిగిన గురు చండాలయోగమని అన్నారు. గురు  
 వునకు రాహువు శత్రువు, కేతువు మిత్రుడు. కేతువు  
 మోక్షకారకుడు గాన కేతువుకు గురువు చోటానంగినట్లు  
 అనుభవములు దృక్కులు అనేకమున్నవి. అష్టదిక్కులకు  
 నవగ్రహముల సరిచేసినారు. శాస్త్రమునకు సరిపోవుచున్నవి

తూర్పునకు శుక్రుని, ఆగ్నేయమునకు చంద్రుని,  
 వాయువ్యమునకు కేతువును, ఉత్తరమునకు గురువును,

ఈ శాస్త్రమునకు బుధుని మార్చి గ్రహమండల మేర్పరచి నారు. ఇది దృఢముకాదు. దేవాలయములందు యిదే రీతిగా నవగ్రహముల కూర్చుండబెట్టిరి. ఒక్కొక్క గ్రహమునకు ప్రదక్షణ నమస్కారములు చేయుటకు, పూజించుటకు వీలుగాకుండ చేసిరి ఇదియుగాక - గ్రహరూపీ జనార్దన అన్న వాక్యము మరచి, అందున్న దైవమును మరచి, నవగ్రహములలో మున్ను తానుచేసిన పాపఫల మెవరియందున్నదో పుణ్యఫల మెవరియందున్నదో తెలియక, పూజించుటెవరిని దానమియ్యవలసిన దెవరికి అనువిషయము నెరుగక, కలేసికొట్టా కావేటిరంగ అన్నట్లు అందరిని గొట్టెమ్మలవలె కూర్చుండబెట్టిరి. సామెలకు దాన మావశ్యకమని, పుణ్యాలకు పూజ ముఖ్యమని తెలుపరైరి అందరికి ప్రదక్షణ నమస్కారముల చేయమనిరి. అది దేవాలయముగాని నవగ్రహాలయము గాదు దైవారాధన, దైవసేవ చేయుచోటున నవగ్రహ ప్రదక్షణ నమస్కారములెందుకు గ్రహరూపీ జనార్దన అన్నప్పుడు - ఆయన రూపమేగద వారు. వారినే గొలుచునప్పుడు, పూజించునప్పుడు వీరెక్కడివారు.

శాస్త్రవిరుద్ధమని కొందరికి తెలిసినా, పెద్దలు చేసిన దానిని తప్పులుపట్టరాదను భావముతో నోరు మెదల్పలేక పోయిరి. ఇది జ్యోతిశశాస్త్రమునకు విరుద్ధము. తిరిగి పూజించెడి ప్రజలకు నిష్ఫలము. - ముందుచేసిన పాపపరిహారమునకు, ముందొనర్చిన పుణ్యాభివృద్ధికి మానవులకు మార్గదర్శకమిచ్చునట్లు లేవు వృథాశ్రమ అప్రయోజకము. ఇందులో మనము ముందుచేసిన పాపఫలము యవరెవరియందున్నది, వారెవరు. - మనము చేసిన పుణ్యఫలము యేమండలాధిపతులయందున్నది, వారెవరు అన్న విషయమే తెలియక నవగ్రహములకందరికి దానము, అందరికి

పూజా చేసిన ధాన్యముల తీసుకపోయిన యజమాని, అప్పుడు పాపపుణ్యములేని నిర్జీవప్రతిమ ఆయెను పుణ్యము సర్వమునశించిన జీవి ఈలోకమున క్షణము నిలువదు గాన పాపఫలమున్న మండలాధిపతులకు దానము ఇచ్చుట క్షేమము. పుణ్యుల పూజించి తృప్తులచేయుట శ్రేయము

శ్రీ = యే విధముగానుండిన ప్రజలకు శ్రేయోదాయకమందురు.

గు = సూర్యుని మొదలుకొని నవగ్రహములు గదా. సూర్యుని గ్రహ సామ్రాట్ అనుచున్నాము. సూర్యునే ముందు చెప్పెదను. - సూర్యమండలము వలయాకారము (గుండ్రము) వలయాకారముగా మండలము కట్టి, (అరుగు) దానిపై దీర్ఘచతుర్భుజముగ గుడిని కట్టి, గుడిలో సూర్య విగ్రహము ప్రతిష్ఠచేసి, ఆ విగ్రహము ముందు సూర్య యంత్రము బండలో మొలిచిపెట్టి, గుడిపైన సూర్యమంత్రమును బండలో చెక్కినదానినునిచి, మండలమందే తెల్ల జల్లేడు చెట్టును వేసి, సూర్య పతాకము గుడిపై నునిచిన సూర్యభగవానుడు పదిలముగా అందేవుండును. నిత్యము పూజ నైవేద్యము చేయుచుండినట్టి సూర్యునకు ప్రదక్షణ నమస్కారములు చేసిన, గగన మండలమందున్న సూర్యునకు ప్రదక్షణ నమస్కారములు చేసినట్లేయగును. అక్షి కుక్షి యందు గలుగు వ్యాధులేగాక నర్సవ్యాధుల నిర్మూలించును. తేజస్సు నిచ్చును. ఉద్యోగప్రాప్తి గలిగించును రాబోవు జన్మకు రాజ్యములేలించును. - ఇట్లే అన్నిగ్రహములకు మండలములు, సమిధవృక్షములు, విగ్రహములు, యంత్రములు, మంత్రములు, పతాకములు తయారుచేసి పావగ్రహములకు దానము - శుభగ్రహములకు పూజలు జాతకానుగుణ్యముగా గాని, ప్రశ్నలగ్నాత్ ద్వారా గాని చేయుచు వచ్చిన మానవులకు శ్రేయోదాయకము. నవగ్రహముల నొకచోట గొప్పేర్పులబెట్టినట్లు చెట్టి ప్రద



క్షణ నమస్తారములు చేసిన, ఫలము శూన్యమని తెలుసుకొనుము.

శ్రీ = స్వామి! సమిధలన్నారే, యే గ్రహమునకు యే సమిధయో తెలుపుడు.

గు = సూర్యునకు జిల్లేడు, చంద్రునకు మోదుగ, కుజునకు సంక్ర, రాహువునకు గరిక, గురువునకు రావి, శనికి జమ్మి, బుధునకు అపామార్గము (ఉత్తరేణి), కేతువుకు దర్భ, శుక్రునకు మేడి - సమిధలు.

శ్రీ = రాహువునకు గరిక అన్నారే, వృక్షము యేదీ వేయకూడద. గరిక కొంతకాలముండదే, దానికేమందురు.

గు = వత్సా, రాహువు భూతగణములో చేరినవాడు గాబట్టి, భూతనివాసయోగ్యమైన వృక్షమొకదానిని నిర్మించవచ్చును. మొబ్బజువ్వి వేసి దానిక్రింద గరిక వేయవచ్చును. బుధునికి ఉత్తరేణి, మట్టి వేయవచ్చును. - వీరు భూతనాయకుడు, శాంబరీ విద్యాబ్రహ్మవిణుడు. బుధగ్రహము నీడ యెక్కడపడునో అక్కడ భూతములు నివసించుచుండును. - మట్టి భూతనివాసము. మట్టి వేయవచ్చును.

మట్టి, జువ్వి, మొబ్బజువ్వి, తాండ్ర, మేడి, చింత భూతనివాసములు. - వేప, రావి, మోదుగ, జిల్లేడు, మారేడు దేవతావృక్షములు ఇవి గృహముల ముందుగాని, గ్రామములోగాని వుండరానివి. వీటి నీడపారిన గృహములు సుఖశాంతులులేక నశించుచు.

శ్రీ = వేప మంచినది యింటి ముందు వేసుకొందురే, మంచినది గాదందురా - దేవతావృక్షము లెందుకుండకూడదు.

గు = వేపచెట్టుకు నారాయణి అనుపేరు గలదు. (అశ్వర్థనారాయణ) దీనిలో లక్ష్మీనివాసము లక్ష్మీకర్తృత్వమైనదనియే మంత్రములకు, భూతబలికి, పెద్దమ్మ గుడికి భూచితము చల్లను

దీని మండలనుపయోగించుకొనుచున్నారు. పార్వతికి ప్రితి కరము పార్వతీనివాసము మేడి - మారేడు లక్ష్మీనివాసము - మోడుగ సరస్వతీబ్రహ్మనివాసము (తెల్లమోడుగ శ్రేయోదాయకము). - రావి విష్ణునివాసము. - జమ్మి రుద్రనివాసము (భైరేవుడు). వీటిచెంత నీచముగా మలమూత్ర విసర్జనచేయుట, చేట పొరక ఆనించుట, పాదరక్షలు తగిలించుట, సంపర్కదోషము తగులుట, బహిష్టి అయినవారు తగులుట యిట్టి నీచములుచేసిన నాశనముచేయును గాన గృహములదెంత వుండరాదు. దేవాలయములచెంత వుండవచ్చును.

శ్రీ = మరి యే వృక్షములు గృహాంగణములో, గ్రామములో వుండవచ్చునందురు.

గు = వత్సా, ఫల వృక్షములగు మామిడి, వెలగ, నేరేడు, తియ్య నేరేడు, నిమ్మ, దూదినిమ్మ, నన్ననిమ్మ, నపొట, జామ, వారుజాపి, మునగ, కరివేప, పనస, బాదాము, ఉసిరిక, ద్రాక్ష, కుంకాయ మొదలగు ఫలవృక్షములు (సీతాఫలము, దాళిమ్మ) పొన్న, పారిజాతము మొదలగు పూలచెట్లు శ్రేయమొనగును. - భూతనివాసములు దైవనివాసములగు వృక్షములు గృహమునకు హానికరము.

శ్రీ = వారుజాపి, కరివేపాకు ఫలవృక్షములు గావుకద. దీని నుండి ఓవదులు మంచివి తయారగును.

గు = వారుజాపి శుభఫలమొనగును. వివాహములు గానివారు పూజించిన వివాహములగును. దీని గాలి యెంతో ఆరోగ్యము. ఎఱ్ఱిఅవిశ మంచిది. శుభములకు నెలవని ఆయుర్వేదము చెప్పును. కరివేపాకు క్రిమినాశకము చేయును. ప్రాణవాయువునకు అమృతప్రదమైనది. అందువల్లనే ఆకును తిరగబోతలో వేయుచున్నారు. పనపుకూడ క్రిమి

సంహారిగాబట్టి ప్రతిచోట వాడుచున్నారు. స్త్రీలకు చాలా ప్రీతికరము శుభకార్యములలో ప్రతిచోట వాడుచుందురు. గురువు యొక్క రంగు పీతము. ఈ రంగు వస్త్రములు, ఈ రంగు హిందూసంప్రదాయమునకు శ్రేయము. గురువు శుభుడని వారి రంగు శుభస్థరమని వారి భావము.

శ్రీ = నిమ్మ గృహమునందుండరాదందురే, తాము వుండవచ్చు ననుచున్నారే, యెందువల్ల.

గు = సన్ననిమ్మ పండ్లు దైవ యోగ్యము, భూత యోగ్యము, మానవ యోగ్యము ఈ చెట్టెందుకుండకూడదు. ముండ్లున్నవని వామాచారులు మంత్ర యంత్రములకు వాడుదురని, శక్తి దేవాలయములలో కత్తికి చెక్కుదురని, బలిస్థానములలో వాడుదురని కూడదన్నారు అన్ని స్థానములకు నిమ్మపండ్లు తేమకరమైనవి గాబట్టి వుండవచ్చును.

శ్రీ = గృహ ప్రాకారములో మునగ కూడదు. బ్రాహ్మణుల యింటిలో వుండనేకూడదు, వండకూడదు, తిన కూడదదూరే, కారణం.

గు = మాంసాహారులు మాంసము తిని యెముకలు ప్రక్కనుంచు కోన్నట్లు, గింజల గుఱ్ఱును తిని పిప్పిని విస్తరదగ్గర యెముకలవలె పెట్టవలసివచ్చునని, సర్వత్రా అతివర్ణయేత్ అన్న ఆయుర్వేదశాస్త్ర ప్రకారము అతిగా పుష్టముగలదనియు వదిలిరేగాని, ఇందులో తప్పిసుమంతయులేదు. పాపము లేదు. - పాపము రానిదేదైనను మానవ యోగ్యమేనని తలంచుము.

శ్రీ = మునగ చెట్టు క్రిందికిపోయిన తిరిగి ఉపనయనము చేయవలయునన్నారే నిజమా, ఆ చెట్టును చేసినది.

గు = అంతటి చెబ్బుకొట్టినగాని మానవులు నిలువరని శాసించిరేగాని, అందులో తప్పిమియులేదు. ఉల్లి, తల్లెల్లిగడ్డలు.

అపరిమితమైన వేడి అని వదలిరి. - కొందరు గ్రాహ్మణులు నల్లవంకాయలు తినరు. మరికొందరు అతిచలువ గలవని బీరకాయలు, నేతిబీరకాయలు, కలింగరికాయలు తినరు ఈతకాయలు, తాటిలుంజలు తినరు. పుంటికూర అందు రని ఉడక బెట్టి కూరుపులకు కట్టుమరని గోంగూర ముట్టరు. ఉర్ల గడ్డలు, సబ్బు లీయ్యము తినరు. గడ్డ పదార్థముతో చేయబడిన కృత్రిమ వదార్థముని విడిచిరి - ఉర్లగడ్డలకు మలము సత్తువగానుపయోగింతురని వారి తలంపువల్ల విడచిరి. ఇట్టి ఆచార వ్యవహారముల చూచి మూఢనమ్మక మన్నారు. వీటివల్ల పాపమురాదు పుణ్యము లేదు.

శ్రీ = స్వామి, గృహము కట్టు పనివారు వాకిలి నిలబెట్టునప్పుడు, వాకిలి పైబండ ఎత్తునప్పుడు, మెత్తువేయునప్పుడు జంతు బలి చేయవలయునని బాధించి బలిపెట్టి రక్తము బండలకు పూయుదురే, మంచిదేనందుర.

గు = నత్సా, వా మాచారము అనాదినుండి వున్నది వారు మితిముగా దైవమునకేసను తలంపుతో చేయుచుండినారు. ప్రకృతకాలములో వీరి కడుపు నింపుకొనుటకు చేయుచు న్నారు. జీవహింసచేయుట భయంకర పాపము. ఈ ఇల్లు వంశాభివృద్ధియై పదికాలములుండవలయునను తలంపుతో కట్టు గృహమునకు ప్రప్రథమముననే జంతుబలి చేయుట నాశనమునకేసని తలంచుము. అహింసా సిద్ధాంతము పెంకాయ, వడపప్పు, పానకము, పూలు, పండ్లతో పూజించుట శ్రేయోదాయకము.

శ్రీ = క్రొత్త ఇంటిలో యజమాని గృహప్రవేశమగుటకు ముందు గాని, చేరిన రాత్రికి గాని ఆవుల తోలుదురు లేదా ఆనాడే గోవునుపూజించి దానాపెట్టుదురే, శుభమేనందుర.

గు = శనిపాలిత జాతకులకు శుభమే చేకూరును. గురుపాలిత

లకు కీడు చేయును. - గోవు మూగతరువుకు గుఱుడు, పాలిచ్చు ఆవుకు చంద్రుడు, ముసలి ఆవుకు శని కారకులు గాన గురుపాలితులు ఆవుల తోలరాదు కోడె గిత్తను త్రిప్పట జ్ఞేమము.

శ్రీ = తూర్పు - పడమర, ఉత్తర - దక్షిణము క్రింది యిల్లు ఎంతో అంత మహాడీవేయక వకమూల కొంచము వేయుదురే, మంచిదేనందుర.

గు = యే మూల మహాడీ వేయుదురో ఆ మూల గ్రహాధిపతి కారకత్వములచేత కీడు బొందుదురు. క్రింది భాగములో తూర్పు పడమరగాని, ఉత్తర దక్షిణముగాని ఇల్లు ఎంతున్నదో అంత పొడవున మహాడీ వేయవలయునుగాని, వక మూల వేసి వకమూల విడువరాదు. - ముందు భాగముగాని, వెనుక భాగమునగాని వేయుట మంచిది. వకచెంపున వేయుట మధ్యమము. ఒకమూలన మాత్రము వేయుట అధమము. కాదని వేసిన గృహచ్ఛిద్రములు ఏర్పడును.

శ్రీ = స్వామీ, సోపా వేయక ముందు భాగమున పెంకులతో గాని, బోదతో గాని క్రిందికి వంచి అనేక ప్రజలు వార పాకు చేయుదురే, మంచిదేనందుర.

గు = నాయనా, ముఖద్వారము గానరాకుండ వంగి యుండుట నోరును కట్టినట్లు ముఖమునకు కప్పినట్లుగును. ఇంటి ఎదుట నిలచి చూచిన ముఖద్వారము చక్కగా గానరావలెను. వారపాకు వంచిన నమీపించి చూచినంతవరకు ద్వారము కనబడదు గాన ఎసారా వేసుకొనుట జ్ఞేమము. వెనుకైనను అంతే. ఇరు నాగుల వేసినను అంతే. ఒక ప్రక్క వేసి, మరొక ప్రక్క వేయకుండురు. ఇది మరింత కీడు. భార్య రోగగ్రస్తయగును ఇరుప్రక్కల వేసిన జ్ఞేమము. వెనుక ముందు ఒక ప్రక్క వేసుకొనవచ్చును. రెండు ప్రక్కల వేయుటకూడ మంచిదే ఇరుప్రక్కలలో ఒక

ప్రక్కవేసి మరొకప్రక్క విడువరాదు. ఆ కృతి చెరచి నట్లగును. గాన దోషమాపాదించును.

శ్రీ = స్వామి, గృహప్రవేశమునాడు తలవాకిలి కడపపై పంచ పాత్రలో బియ్యముపోసి, కొబ్బెరగిన్నె పెట్టి గృహీశితో ఆ పాత్ర లోపలపడునట్లు కాల తన్నించి గృహప్రవేశము చేయింతురే, మంచిదేనందుర.

గు = వత్సా, శిరిని కాలతన్నుకొని యిల్లాలు యింటిలో ప్రవేశించినట్లు భావించిరేగాని, తప్పును గ్రహించలేకపోయిరి. యింటిలో యే వస్తువునైన కానక కాలు తగిలిన, కాలు తగిలి పడిపోయిన కన్నుల కద్దుకొని యెత్తిపెట్టు ఆచారమున్నది. బియ్యము కొబ్బెర చంద్ర కారకత్వముగలవి చంద్రుడు సస్యాధిపతి సుఖమునకు కారకుడు. పాడికి పంటకు సకలసౌఖ్యములకు ముఖ్యుడు. స్త్రీలు పశువులు మాతృస్వరూపము దాల్చుటకు, పాడి గలుగుటకు, శిశువులభివృద్ధిచెందుటకు చంద్రుని అనుగ్రహము కావలయును. అట్టి చంద్రుని కాలదన్ని పుణ్యము నశింపుచేసుకొనుటయే నని తలంపరైరి. ఉ॥ చంద్రుడు పాపియైన పండిన పంటలో తాలు ఎక్కువగాపోవును. సన్నపిల్లలు నశించుట, అర్ధ పాడి పంట గలుగుట, సుఖము లేకపోయెనని దుఃఖించుట, బుద్ధిబలములేని పిల్లలు గలుగుట యిట్టివి అనేకము గలుగును. చంద్రుడు శుభుడైన కావలసినంత సుఖముండును గాన కాల తన్నరాదు. అశుభసూచకము.

శ్రీ = స్వామి, కొన్నియిండ్లకు వసతిలేక బచ్చలి (స్నానాలగది) ముందు భాగమున పెట్టుకొందురు. - వెనుక భాగమున స్నానాల గదినుంచి యింటిలో వకప్రక్కన కాలువ తీసి, ముందుకు నీళ్లువచ్చి వీధి కాలువలో పడునట్లు చేసుకొందురే, శుభమేనందుర.



గు = గృహయోగము చక్కగా లేనివారి కట్టి స్థలము లభించి శాస్త్రవిరుద్ధముగా మార్చును. అశుభముల చేకూర్చును. దొడ్డివాకిట విడచిన మలమూత్రములు, స్నానము చేసిన నీరు తలవాకిటివరకు వచ్చిన నీచముగాదా గృహములో ఈ నీచము వెల్లిపోవుట గృహచ్ఛిద్రముల చెలరేపద. - యేనాటికైన తలలో జబ్బులు గలిగించి అలక్ష్మినివాన ముగా మార్చకపోదు.

శ్రీ = స్వామి, కొన్ని ఇండ్లు పడిపోయి కొంతకాలమైన తదుపరి మరొకరి స్వాధీనమై గృహమగుటకు కారణమేమందురు.

గు = వత్సా, ఖగోళమున నవగ్రహకేంద్రముల నీడ పరమాణువు మొదలుకొని అణువు వరకు, అణువు మొదలుకొని వకదేశము వరకు వాటి నీడ పడుచుండును ఆ నీడలో అయిదారు గ్రహముల నీడ వకచోటనే పడును. ఒకచోట వకగ్రహము నీడయే పడును. వాటిలో మిత్రరూపమై, శత్రురూపమై, మృత్యురూపమై నీడ పడును. ఆ స్థలము నకు అట్టి జాతకులే వత్తురు. స్థలాభోగము, నరాభోగం, శిలాభోగము అను వాక్యప్రకారం ఆ స్థలములో మానవులు గృహము కట్టినను గురు శనులు వచ్చుచు పోవుచుండుటలో దానికి స్థలాభోగము చెడినప్పుడు గృహము శిథిలమగును. మల్లీ భోగము వచ్చినపుడు గృహమగును. ఆ స్థలమునకు అట్టి జాతకులే వచ్చుచుండురు. నవగ్రహములలో గురువు పడిరెండు యేడులకు, శని ముప్పది యేడులకు కాలచక్రము వకసారి తిరుగుచుండురు. మిగులు గ్రహములకంత బలముండదు వీరిరువురే ముఖ్యగ్రహములగుటవల్ల, గురుబలము శనిబలము ఎట్లున్నదో చూడమనెదరు. సావగ్రహము వచ్చినప్పుడు పాడుచేయును. కుభ గ్రహము వచ్చినప్పుడు బాగుచేయును. జాతకానుగుణ్యాముగా స్థలము గాని, గృహము గాని దొరుకును. చతుర్ది

కులగల యిండ్లు - స్థలములు, వస్తువులు, దిశలు (చెక్కు బంది) మారదు. యెక్కడపోయినను వుండును. మానవుడు పుట్టినప్పుడు యెట్టిస్థలమున వుండెనో అట్టి స్థలమే దొరుకుచుండును. దశానుకూలముగా గృహము భవనమైనను మొదటి చెక్కుబంది మారదు. ఇది జననకాల గ్రహబలమందరు. - జాతకుని చతుర్థమున నొకగ్రహము శుభగ్రహమైయుండిన ఆ గ్రహము యొక్క మండలమెట్టిదో అట్లనే స్థలముండును. అదేవిధముగా గృహము తయారగునని తలంచుము. - గ్రహసమ్మేళన గలిగిన ఆ స్థలము భాగములగును. ఎన్నిగ్రహములుండునో అన్ని భాగాలుగా తయారగును. సాపగ్రహ శుభగ్రహ కలయిక అయినచో కొంత శుభస్థరముగా, కొంత అశుభస్థరముగా, రెండు విధములుగా, కొంత యెత్తు కొంత తగ్గుగా తయారగును. కట్టినపుడు అనేక చిక్కులు గలిగించును. అవ్వమాధిపతి చతుర్థమందుండినవారు కట్టుటకన్నా కొనుటమేలు. కట్టిన అసాయము తప్పదు.

శ్రీ = ఇల్లు ఇన్ని భాగాలుగా ఇన్ని గదులుగా ఉన్నదన్నారే, యెట్లు చెప్పితిరి.

గు = వత్సా, చతుర్థమును ఎన్నిగ్రహములు చూచునో అన్ని భాగాలుగా, అందరు భాగస్తులుగా, అన్ని గదులుగా, అంతకు రెట్టింపుగా గదులు యేర్పడును. శుభగ్రహములైన గదులు పెద్దవిగా వసతిగానుండును. సాపగ్రహములైన చిన్నవిగా వసతి లేనివిగా, వెలుతురు గాలి లేనివిగా తయారగును.

శ్రీ = ఇంటిముందు స్థలము ఒకప్రక్క యెక్కువని, ఒకప్రక్క తక్కువని, పక్కప్రక్క తగ్గని, చారి వక్రముగా (త్రాసు) పోవునని, నీళ్ల తకరారని, చిన్న అరుగు పెద్ద అరుగని చెప్పుచున్నారే, యెట్లు.

గు = వత్సా, లగ్న ద్వితీయము వీధి ద్వితీయమున శుభగ్రహమున్న వీధి వెడల్పుగానుండును. యే ఆక్షేపణ గలుగదు. పాపగ్రహమున్న యడల మూలగా వీధి పోవును. యింటిముందు ఒక్కపక్క యెక్కువ స్థలము, మరొక పక్క తక్కువ స్థలము పెట్టును. ఒకపక్క యెత్తు వకపక్క తగ్గు పెట్టి, వర్షపునీటితో స్థలము కోత గలిగించును. నీళ్లు పోయుటకు తూములు పెట్టుటకు ఆక్షేపణ గలిగించి, ఎదురింటివారితో మనస్థాపములు గలిగించును. ఆ ఉన్న గ్రహము శత్రుస్థానాధిపతియైన కలహములు, అవ్వమాధిపతియై శుభగ్రహములు చూడకున్న కలహములో, చచ్చుటా, చంపి కారాగారమనుభవించుటో తప్పదు. - స్థలమునకై తగాదా పడుచుండురు. పాపగ్రహము దిట్టముగానుండిన వకపక్క అరుగుకు శావలసినంత స్థలముండును. మరొకపక్క స్థలము తక్కువగానుండుటచే చిన్న అరుగైన పెట్టుదురు. వదలిపెట్టిన వదలిపెట్టుదురు.

శ్రీ = యిల్లు వకపక్క ఎత్తు, మరొకపక్క తగ్గు గలిగివున్నవే, దేనివల్ల.

గు = చతుర్థమున పాపగ్రహ శుభగ్రహ సమ్మేళన గలిగిన, ఒకపక్క యెత్తు వకపక్క తగ్గు వచ్చును. అలంకారము యెదును. యే దిశాధిపతి చతుర్థముననుండునో ఆ దిశకు వంగి వుండుటగాని, దాని యెదురు దిశకు వంగి వుండుటగాని సంభవించును.

శ్రీ = యిల్లు కట్టు సమయములో యజమాని రోగబాధ నొందుటో, దివంగతుడౌటయో, గృహము మెత్తుబడక నిలచి పోవుటో జరుగుచున్నవే, కారణమేమందురు.

గు = వత్సా, చతుర్థమందు షట్స్థానాధిపతి వుండిన రోగవీడి తుడై, శత్రు బాధ ఋణ బాధ గలిగి దూఱించును. -

అష్టమాధిపతి యెనిమిదవ భాగకు లోపలవుండిన తప్పక చావు సిద్ధించును. దశమమున అష్టమాధిపతి వుండిన పై కప్పు వేయనియ్యడు. విపత్తుల గల్పించి, అనుమానమున కాస్పదమిచ్చి నిలిపివేయును. దాని నెవ్వగుకొన్నను అట్టి చిక్కులే తెచ్చిపెట్టును. - ధర్మసత్రములు కట్టించి, మర మ్మశులు చేయించి, కల్యాణమంటపములు కట్టించి, పాత దేవాలయముల బాగుపరచి, రచ్చటరుగులు కట్టించి, బీద లు తలదాచుకొనుటకు కొన్ని యిండ్లను కట్టించి యిచ్చి వారితో ప్రతిఫలము కోరని వారికి భవనములు, వసతి గృహములు, మేడలు యే ఆటంకములులేక కలుగును. ఉన్నవాటిని పడగొట్టి నేలమట్టముచేసినవానికి యిట్టి విప త్తులు మరుజన్మలో గలుగునని జోష్యము చెప్పుచున్నది. తప్పదు. చేసినది చేయించితీరునన్న వాక్యము రిత్తపోదు. వేదములు శాస్త్రములెన్ని శోధించినా ఆ వాక్యముతప్ప మరేమిలేదని తెలుసుకొనుము

శ్రీ = పై కప్పు వర్షమునకు కారుచుండునని, ఇంటికి వాయువ్య మూల తగ్గుగా వున్నదని, అక్కడ వర్షపునీరు నిలుచునని అన్నారే - గ్రహములెట్లుండును.

గు = వత్సా, నీటికి గగనభాగమునకు - వాయువ్యమూలకు చంద్రుడధిపతి గాబట్టి, ఆ చంద్రుడు పాపియై చతుర్థదశ మములందుండిన ఎక్కువగా కారుచుండును లేక వేరొక చోట వుండినను వాయువ్యమూలన గుమ్మల్లుకుడుట, ఇంటి కావల వాయువ్యమున నీళ్లు నిలుచుట, జలజార్లు నియమిం చుట, బావులుండుట, జలజారి గుంతలు త్రవ్వుకొనుట గలుగును.

శ్రీ = గృహమునకు యే గ్రహము - యే స్థానము బలముగా నుండవలయునందురు.

గు = నాయనా, గృహకారకుడు గురువుగదా. శనిపాలిన లగ్నములకు గురువు పాపియగును. ఉదాహరణకు వక లగ్నము చూడుము. వృషభలగ్నమునకు చతుర్థస్థానము సింహము. సింహస్థానాధిపతి సూర్యుడు - సూర్యుని సింహమును లగ్న పంచమ భాగ్యస్థానాధిపతులగు శుక్ర బుధ శనిలు చూడడముగాని, వ్రండడముగాని వ్రంకి, గురువును (కారకుడు) శని మూడింటగాని, పదింటగాని చూచిన సంపూర్ణ గృహయోగముండును. మరొక ఉదాహరణ = కటకలగ్నమునకు చతుర్థము శుక్రక్షేత్రము గదా. ఆ శుక్రునకు మరొక గృహము వృషభమున్నది. తులా వృషభములలో లగ్న పంచమ భాగ్యాధిపతులుండుటో చూచుటో గలిగి, శుక్రుని వీరిలో నొకరు చూచిన, ఆ జాతకునకు గృహయోగము సంపూర్ణముగా నున్నట్లుగును. కటకమునకు గురువు శుభుడుగాబట్టి, గురువును వేరే గ్రహములు చూడనక్కరలేదు. శని పాలితులకు గురువును వక గ్రహము చూడవలయును. - గ్రహము, స్థానము, గ్రహస్థానములు శుభస్థితి నొందిన ప్రబలయోగము. అట్టివారే సుఖశాంతులతో కాలము గడుపుచున్నారు.

యే విషయమునకైన దేనికైన స్థానము కారకుడు. గ్రహస్థానములు శుభస్థితిజెందవలయును. ఉదాహరణ = సింహలగ్నమునకు చతుర్థము వృశ్చికము - వృశ్చికస్థానాధిపతి కుజుడు - కుజుని మరొక యిల్లు మేషము - వృశ్చికము, మేషము, కుజుడు మూడు శుభస్థితిజెందిన భూమికి గృహములకు స్థలములకు మేర వ్రండదు. - సింహమున కుజుడు, వృశ్చికమున రవి, మేషమున గురుడుండిన - వృశ్చిక మేషములు కుజుడు శుభస్థితి నొందినది గదా. దీనికితోడు పూర్వభాద్ర నాల్గవ పాదమున చంద్రుడుండిన రాజుగా జన్మించును దీనిని దశానుకూలత అనెదరు.

గృహయోగ మిట్లుండక, గ్రహము పక గృహము శుభముగానుండిన సామాన్యయోగము. గ్రహమే శుభుడైన లభమము. స్థానము స్థానాధిపతి గృహములకు కారకుడు చెడినవారే, గృహము లేనివారు.

ప్రాజెక్టులు, చెరువులు, కాల్యలు, కుంటలు వీటికి చంద్ర కుజులు వీరి గృహములు శుభస్థితిలో నుండవలయును. వీటికి చంద్రుడు, మట్టికి కట్టకు కుజుడు కారకులు. ఇక స్థానాధిపతి స్థానాధిపతి గృహములు శుభముగా నుండిన ప్రబలయోగమై పాపగ్రహములు చతుర్థ దశమముల యెన్నిమార్లు తిరిగినా చెడకుండ వుండగలదు. స్థిరముగా నుండగలదు. - కుజ చంద్రులు పావులైనచో ఏనాటికైన ప్రజలకు ప్రాణభయమున్నట్లేనని తలంచుము.

కోటలకు, బురుజులకు, రోడ్లువేయుటకు కుజగ్రహము కుజక్షేత్రములు శుభస్థితిలోనుండి, చతుర్థమున నొక శుభ గ్రహముండుటో చూచుటో కావలయును. అవి స్థిరస్థాయిగా నుండగలవు కాలానుగుణ్యముగా చెడినను, మళ్లీ పెంటనే తయారగుచుండును.

(సూక్ష్మ) విద్యామందిరములు, విశ్వవిద్యాలయములకు గానకళా నృత్యమందిరములకు, సంగీత సాహిత్య అకాడమీలకు శుక్రుడు శుక్రక్షేత్రములు శుభస్థితిగా నుండవలయును. - వ్యతిరేకమైన సంగీత సాహిత్యములు వృద్ధిచెందవు. ప్రజోపయుక్తమగు గ్రంథములు వెలువడవు. సంగీతము వృద్ధిచెందదు.

కళా కారులనిపించుకొను వారి జాతకముల పరికింపుము. సినీమాలు, నాటకాలు, పాటకచ్చేరీలు శనిపాలిత జాతకులై - శుక్ర శని బుధ గ్రహబలముతో లక్షలాదిగా ధనము సంపాదించుకొనుచున్నారు. శుక్రుడు పాపియై



బాధించెడువారు వారిచెంత నేవచేయుచు, తిండికి గుడ్డకు చాలక వ్యభిచారులై దుఃఖించుచున్నారు.

వేద పాఠశాలలు, సంస్కృత పాఠశాలలు గురు గ్రహము. గురు గృహములు రెండు శుభస్థితిలో నున్నప్పుడు కట్టవలయును. ప్రారంభింపవలయును. గురుపాలిత లగ్నముగా నుండవలయును.

కాలేజీలు, హైస్కూళ్లు రవి సింహము శుభస్కంధముగా నున్నప్పుడు, చతుర్థశుద్ధి గలిగినప్పుడు, చంద్రుడు శుక్రుడు లగ్నపంచమ భాగ్యస్థానాధిపతుల చేచిక్కినప్పుడు కట్టిన, ప్రారంభించినా చదివి ప్రభుత్వమునకు ప్రజలకుపకరించు విద్యార్థులు చేరుదురు ఉన్నతస్థితి నందుకొందురు. మంచి ఉపాధ్యాయులు చేరుకొందురు. - అటుగాకున్న మొద్దు విద్యార్థులు, సోమరులైన ఉపాధ్యాయులు చేరుదురు. స్కూలుకు చెడ్డపేరువచ్చును

సోలీసుస్టేషనులు, పోలీసులు, విద్యనభ్యసించు స్థలములు, మిల్టరీ స్థలములు, నివాసములు, అభ్యసించు స్థలములు, ధాన్యము నిల్వచేయు స్థలములు, వసములు వేయు స్థలములు, కోటలు కట్టు స్థలములు కుజుడు. కుజక్షేత్రములు రెండు శుభస్కంధమై వుండవలయును. గురుపాలిత లగ్నమై చతుర్థమున శుభులుండవలయును. - ఈ మేష లగ్నమై మకరమున కుజుడుండి, వృశ్చికమున రవియున్న - కుజుడు ఉచ్చస్థితి నొంది మేష కటక సింహముల చూచును పంచమాధిపతి రవి వృశ్చికమందుండును. కుజుడు కుజక్షేత్రములు చతుర్థము శుభస్కంధమగును ఆ స్టేషన్, ఆ మిల్టరీ సంపూర్ణమగు అభివృద్ధిచెందును. శత్రుభయం కరమై ప్రకాశించును. ఆ పరగణములో యేవి కూరకర్మలు జరుగవు. జరిగిన బయల్ పడి లేరును

శ్రీ = స్వామి, ఆ ఇంటిలో చేరినప్పటినుండి జబ్బులు విడుచుట లేదు. పిల్లలకు ఒకరికిపోయిన మరొకరికి జబ్బు వచ్చుచునే వున్నది. యేమనెదరు అని అడుగుదురు.

గు = వత్సా, గోచారశీత్యా గ్రహములు మారుచుండునుగదా. రోగస్థానమునకు పాపగ్రహములు వచ్చినప్పుడు శత్రురోగ ఋణవిపత్తుల గలిగించుచునే వుండును. పంచమమునకు గురు పాలితులకు శని, శని పాలితులకు గురువు వచ్చినప్పుడు సంతతిని రోగపీడితులచేయును. సంసార చిక్కుల గల్పించును. ధనవ్యయము చేయించును. ఇట్టివి జరుగుచునే వుండును. - జననకాలములో ఆరవ యింట పాపగ్రహమున్నవాడు యే యింటికిపోయిన శత్రురోగ ఋణవిపత్తులు గలుగుచునేవుండును. పంచమమున పాపగ్రహమున్నవానికి సంతతికి అనిష్టలుండనేవుండును. యే యింటిలోనుండినను బాధించుచునేవుండును. - గృహములో యేమి వుండదు. యిట్టివి ఆధారము చేసుకొని మాంత్రికులు యంత్రములువేసి లాభము గందురు. వాస్తుగ్రంథముల చదివినవారు ఆ చూలు యీ చూలని, అది తక్కువ యిది తక్కువని, యింటికి ఆయుర్దాయము తీరినదని యెత్తు చేయమని తగ్గబీకమని, మత్స్యయంత్రము కూర్మయంత్రము వేసి, అష్టదిగ్బంధనచేసి లాభము గడింతురు. ఆ గ్రహము ఆ స్థానము విడిచినంతవరకు ఆ బాధలుండనేవుండును. వీరు గృహస్తులకు చీడ పురుగులు. - యిది చూచి కొందరు మూఢనమ్మకమని ద్విపాద జంతువులని పలుకుచుందురు. గృహము జాతకుననుసరించియేయుండును. జరుగవలసినది జరుగుచునేవుండును.

శ్రీ = స్వామి, ముందున్న గృహమును కాదని, పశ్చిమమునకు దక్షిణమునకు జరిగి యిల్లు కట్టరాదని వాస్తుగ్రంథకర్తల న్నారే, నిజమేనందురా?

గు = వత్సా, శని శుభుడై చతుర్థమందుండినను చూచినను యింటి పరమట, చేనికి పరమట, తోటకు పరమట, కల్లమునకు పరమట, స్థలమునకు పరమట ఉన్న వారికి యిచ్చిందులు గలిగించి విడిపించి ఆ స్థలము యిచ్చిచ్చును. దాని వల్ల శుభమేగాని, అశుభము యేనాటికి గలుగను. పురు శనిపాలిత జాతకులు. శని పశ్చిమాధిపతి గాన కర్కశమునకే దారి చూపించుచుండును.

కుజుడు శుభుడై చతుర్థమందున్ననా, చతుర్థమును చూచినను దక్షిణాధిపతి గాబట్టి, దక్షిణభాగమును నిశాలము చేయుచునేవుండును. స్థలము మొదలుకొని సర్వము దక్షిణమునకే విశాలముచేయుచుండును. సకలసౌకర్యములు గలుగును. గృహముగా మార్చును. గాన దక్షిణమునకు పోకూడదనిన యెట్లు. ఏ గ్రహము చతుర్థముననుండునో, చూచునో ఆ దిశన సౌకర్యము గలిగించుచునే వుండును. వాస్తువిషయమే తెలియక, గ్రహములయొక్క బలమే యరుంగక యుక్తయుక్తముగా వ్రాసిన వాస్తులుగాబట్టి వారట్లు తెలిపిరి. శనిని కుజుని పాపులక్రింద జమకట్టి ఆ దిశలకు జరుగరాదనిరి. తూర్పుదిశకున్న సూర్యుని మధ్యకుమార్చి, శుక్రుని తూర్పువశధిపతిని చేసిరిగాబట్టి తూర్పును వదలిరి. గ్రహములలో నైసర్గిక పాపులని (శుద్ధపాపులు) నిరూపించిన రవి కుజ శని రాహువు కేతువులలో శని కుజులు ప్రబలురని ఆ దిశలకే పోరాదు జరుగరాదన్నాను నిజమెరుగక పలికిన ప్రమాదవచనములని నెరుంగుము. శాస్త్రదూష్యమీ వచనము. - భూమికధిపతి కుజుడు. ఇంతింటి ఆధిపత్యము కుజునకెట్లొసంగిరో వారెరుంగరా. ఆయుఃకారకత్వము గలిగి అర్థప్రపంచమున కధిపతియగు శని యని వారికి తెలియద. ఇట్టి వీరిని వీరి దిశలను వలదనిన వారు తెలిసినవారా, వారిచే రచింపబడిన గ్రంథములు

గ్రంథములా. లోకులు వీరి శాస్త్రములు మూఢనమ్మక మనరా యోచింపుము. - శని పాలితులు పశ్చిమము నకు, గురు పాలితులు దక్షిణమునకు జరుగవచ్చును.

అష్టదిక్కులను శని గురుపాలితులు నమముగా పంచుకున్నారు చూడుము తూర్పునకధిపతి రవి. దాని కెదురు పశ్చిమమునకధిపతి శని. - దక్షిణమునకధిపతి కుజుడు. దానికెదురు ఉత్తరమునకధిపతి బుధుడు - నాలుగు దిక్కులలో తూర్పు దక్షిణములకు గురు పాలితులు. పశ్చిమోత్తరములకు శని పాలితులు. - ఆగ్నేయమునకు శుక్రుడు, వాయువ్యమునకు చంద్రుడు, ఈశాన్యమునకు గురు కేతువులు, నైరుతికి రాహువు ఇట్లానంగిరి. శుక్ర రాహువులు శని పాలితులు. గురు కేతు చంద్రులు గురు పాలితులు. వకరికొకరెదురు అష్టదిక్కుల నమముగా పంచు కున్నారు. - భూమి నకలవస్తువుల సృష్టించునది. ఆకాశము వర్షించునది. - భూమి స్త్రీ రూపము. ఆకాశము పురుషరూపము గాన శనిపాలితుల నీ రెండిటిలో చేర్చ లేదు. నకలజీవుల బ్రతికింపవలసిన గ్రహములు గాబట్టి, కుజునికి భూమి చంద్రునకు ఆకాశము కారకత్వముల దిశల ఆధిపత్యము గలిగెను. - వీరిలో నైజపావులెవరులేరు. స్థానాధిపత్య దోషముతప్ప గ్రహములలో పావులులేరని గ్రహించు - ఉ॥ మృగశిరస్సుమునకు సూర్యుడు అష్టమాధిపత్యము వహించుటచేత పాపియయ్యనే గాని, పాపియగునా ఆధిపత్య దోషము ప్రతి గ్రహమునకున్నదని తెలుసుకొనుము.

శ్రీ = స్వామి, కొందరు చతుర్దిక్కుల గ్రహముల గల్పించి మధ్యలో గాలి వెలుతురు వచ్చుటకు, బావిని తవ్వకొనుటకు, స్థలమువిడచి బావిని తవ్వకొందురు శుభమేనందుర.

గు = వత్సా, మధ్యలో కప్పవేయక, మధ్యప్రదేశము తగ్గుచేసి

అందులో బావి త్రవ్వి స్నానాలుచేయుట, కాష్టకముగుట, గుడ్డలుతుకుట చేసిన గృహములో తలలో బబ్బులేర్పడును. వంశవృక్షము నిలుచుట కష్టము - ఆ గృహము స్త్రీల పరమగును. ఆ గృహము ఇతరుల పాలగుట నిశ్చయము. నలుమూలల వార వాకిండ్లు వచ్చుటచేత, మధ్య బయలు యేర్పడుటచేత, మధ్యలో కూపమేర్పడుటచేత, అన్నిగృహములకు ముఖద్వారము వకటియగుటచేత వంశస్థులు నశింపై ఇతరుల పాలగుట నిశ్చయము. గృహమున కుండవలసిన హంగులు లేకుండుటవల్ల వంశక్షయము.

శ్రీ = స్వామి, గృహమునకొక ప్రక్క పొరగోడ (వకరాయి నడున పెట్టుకొందురే, యిది శుభమేనందుర.

గు = వత్సా, ఒక ప్రక్క గోడ వెడల్పు యెన్ని అంగుళములో మరొక ప్రక్కనంతేయుండుట నవ్యము. - కుడియడమలోకటిగా నుండవలయును. - కుడి పురుషుడు, ఎడమ స్త్రీ. యె ప్రక్క పొరగోడ వచ్చునో ఆ ప్రక్కవ విపరీతఫలము సంప్రాప్తించును. అనగా ఆ గ్రస్తలగుటో, కోపగ్రస్తలగుటో, ఒకరుండి వకరులేకపోవుటో తప్పదు. చూపుడుదూలము, చూపుడుస్తంభము, పొరగోడ కుటుంబీకులకు మంచిదికాదు. యిట్టి యిండ్లలో విరధులుందురు. దుఃఖజీవనులగుదురు.

శ్రీ = స్వామి, గృహములో రోలు ఎక్కడుండుట మంచిదందురు.

గు = రోలు - ప్రాణిచయమును అప్రాణిచయముగా మాగ్గునది. గానుగకూడ యింతే. - ఈ రెండు వాకిండ్లకెదురుగ నుండరాదు. అట్లవుండిన యింటిలో కలహములుండును. దుఃఖజీవులుందురు. ముక్తోవులుందురు. పాలుత్రాగు పిల్లలకు బబ్బులుండును. రాను రాను వంశాభివృద్ధితగ్గును గాన వాకిలి కిరుప్రక్కల వేయుట శ్రేయము.

శ్రీ = స్వామి, కొన్ని ప్రాంతములలో దొంతికుండలని వకటి మొదలుకొని యేడువరకు దొంతులుగా నియమించుకొందురు. ఎందుకిట్లు పెట్టినారని అడిగిన, దొంతికుండలు సిరి సంపదలను రాగోరునన్నారు. - ఇంటికిల్లాలు వచ్చినా, దొంతికి కుండ వచ్చినా, గాటికి పశువు వచ్చినా అదృష్టదురదృష్టములుండునన్నారు. - బ్రాహ్మణులు యజ్ఞోపవీతము వేసుకొని, యజ్ఞోపవీతం పరమపవిత్రం అన్నారు గృహములో యేడు దొంతులు కలసి 28 కుండలగును. - యజ్ఞోపవీతము దారములు 27, పైన పరమాత్మ వెరసి 28 (27 తత్వములు, పరమాత్మ 28) గృహమునకు దొంతులు పరమపవిత్రమైనవి వుండవలయునందురు. బ్రాహ్మణులకు యజ్ఞోపవీతమెంతో గృహమునకు దొంతులు అంతే ననుకొనుము. నవధాన్యములు దొంతులలో నుండుటవల్ల సిరి సంపదల రాగోరునని వారి భావము.

శ్రీ = స్వామి, మిద్దెలపై వర్ష పునీళ్లు ముందుకు కొందరు, ప్రక్కలకు కొందరు తూముల నియమించుచున్నారే, శుభమే నందుర.

గు = వత్సా, వెనుకకు పోవుట మంచిది తలనుంచి కాళ్లవరకు నీరుపోవునట్లు - తలవాకిటినుంచి దొడ్డివాకిటి వరకు ప్రవహించుట శ్రేయము ముందుకు, ప్రక్కలకు వచ్చుట నీచము. ఆ గృహస్తునికి చుద్రుడు పాపియైన నీరును విరుద్ధముగా నడిపించును. విపత్తుల గలిగించును.

శ్రీ = స్వామి, నప్తమమున యే గ్రహములేక చూడకపోయిన యేమగునందురు.

గు = వత్సా, గ్రహము చూడకపోయిన ఆ గృహము ఏ గ్రహముదో ఆ కారకత్వములతో విపరీతఫలమిచ్చి నశింపుచేసి పడగొట్టును. లేదా మూతపడును. కడకు విక్రయింపబడును.



శ్రీ = గృహమునకు ఇరుప్రక్కల అనగా తృతీయ పంచముల గ్రహములులేకున్న యేమగునందురు.

గు = గ్రహములులేక చూడకపోయిన స్థానములు ఏ గ్రహములవో ఆ కారకత్వములచేత ధ్వంసము చేయును. మూత బడుట, విక్రయమగుట తప్పదు.

శ్రీ = ఆ చోటునుకొని ఇల్లుకట్టిన వారి శుభాశుభములేమందురు.

గు = వత్సా, వారికాగతులే గలుగును. లేదా వాని గ్రహములు బలవత్తరమైనచో ఈ గృహస్తుని పదచ్యుతునిచేయును. జాతకుని చతుర్థమునకు యిరువారుల శుభగ్రహములున్న, యిరుప్రక్కల శుభముగా గృహములుండును. - నప్తముమున శుభగ్రహమున్న యెదురిల్లు కాగుండును. ద్వాదశముమున శుభగ్రహమున్న వెనుక యిల్లు కాగుండును. దొడ్డివాకిలుండును లోదొడ్డివుండును. పాపగ్రహమున్న వెనుక భాగమున స్థలముండదు.

శ్రీ = స్నానాల గదులు కొన్ని యిండ్లకు ముందు భాగమునకు వచ్చును. మరుగుదొడ్లు ముందుకేవచ్చును. ఏ గ్రహము వల్ల నందురు.

గు = చంద్రుడు పాపియైన వెనుక వుండవలసిన స్నానాల గదిని ముందుకు తెచ్చును - శని పాపియైన పాపానా ముందుకు తెచ్చును. - లేదా మలమూత్రములకు పోవుచు కష్టము తెచ్చును. (దూరముగా పోవలసి వచ్చును) - గురువు పాపియైన పాపులచే చూడబడిన దేవతార్చనా గది కుదరదు. కుదరకున్నను దేవుడు సర్వతోముఖుడు గాబట్టి, యెటుత్రిప్పియైన పెట్టుకొనవచ్చును. శుక్రుడు పాపియైన పాకశాల చక్కగా కుదురనియ్యడు - విరుద్ధ స్థలమునందు గాని, ఇరుకుగా గాని, చీకటిగా, పొగపోక చిక్కులు గల్పించును. - బుధుడు పాపియైన ఉగ్రాణవు

యిల్లు (నరుకుల పెట్టుకొనునది); యిరుకుచేయును. చీకటి గదిగానుండును - సూర్యుడు పాపియైన ముఖద్వారము హాలు చిన్నదిగాచేసి, పదిమంది కూర్చుని మాట్లాడుటకు ఇరుకుచేయును. వెలుతురు లేకుండును. - రాహు కేశువులు తూర్పు పడమరలు చక్రగానుండునియ్యక, ఈశాన్యమునుండి నైరుతికి ఇల్లును త్రిప్పదురు. సవ్యముగానుండ నివ్వరు. వీధిలో స్థలము ఒకప్రక్క ఎక్కువ, ఒకప్రక్క తక్కువ చేయుదురు. - ఇవి అన్నియు జాతకానుగుణ్యముగా నుండును. సరిచేయుటకు అలవిగాదు. వీలున్నంతలో సవరణ చేయవలయును.

శ్రీ = స్వామి, దీపము యింటిలో వాకిటికెదురుగా పెట్టుకొనవచ్చునా.

గు = వాకిటికెదురు తప్పించి పెట్టుకొనుట వీరికి యెదురింటికి జ్ఞేయము. లేకున్న రెండిండ్లలో నొకటి చిత్ర గృహమగును. కంటి జబ్బులు గలుగును.

శ్రీ = కొంత యిల్లు తగ్గు, కొంత యిల్లు యెత్తు కట్టుకొందురే - మంచిదేనందుర.

గు = ఇది కుజుడు పాపియైనవారికి కుదురును. చంద్రుడు పాపియైనవారికి పైన కుదురును. అట్లుండుట శ్రేయముగాదు. క్రమబద్ధముగానుండుట శ్రేయము. దీనితో వక్రగతిగలవారుండురు. విపరీతభావములు గలవారుండురు.

శ్రీ = మోటు తిరిగి యిండ్లలో ప్రకృతమున్నవారు బాగుగనే వున్నారే, దీనినేమందురు

గు = ఆ స్థానము తలల మార్చివుండును. - ముందున్నవారెట్టి చిక్కులతో పోయిరో, వీరు అట్టి చిక్కులకు లోనగుదురు. నిశ్చయము.

శ్రీ = సత్రమునకు, వీర్ల చావిడికి, దేవాలయమునకు ఆనించి

ఇల్లు కట్టుమనే, శుభమా - అశుభమా.

గు = ఇది భయంకరము. - పాడగు ఎంతో పాపపుండు. ప్రకృతము కట్టకవాడు చిన్నవాడు అని నునిపి పోవునంత నందు విడచికట్టిన క్షేమముగా వాడును.

శ్రీ = స్వామి! తనయింటి కెదురిల్లు తనదిగా నున్నా, నీననే మందగు.

గు = తన జాతకమున నష్టములో శుభగ్రహము బలీయముగా నుండినను, దశమమున నుండినను యెదురిల్లు తనదిగానుండును. శుభముగా నుండును. - పాపగ్రహము నష్టములో నుండిన ఎదురిల్లు పాడై తన వశమగును. దానిని తాను వేసుకొనిన అశుభములనే చేకూర్చును. తనవారి నెవరిని అక్కడుంచరాదు. దెబ్బతీయును. దానిని విశిష్టముగా, యేవో కొన్ని వస్తువులుంచుకొనుటకుగా నుంచుకొనవలయును.

శ్రీ = ఇరు వాగుల తన గృహములే నుండినాచున్నానీధిచే మందురు.

గు = చతుర్థమునకు ఇరుప్రక్కల అనగా తృతీయ పంచమము లందు పాపగ్రహములున్న - ఇరువాగుల గృహములు మూత పడును. పాడగును. నిర్ధనికులగుదురు - అంతా కొంతకాలమునకు అద్దెయిండ్లగుటో అమ్మటో తప్పదు. శుభగ్రహములున్న తనకు లభించును శుభముగానుండును. పాపగ్రహములున్న గృహమేలేకపోవుటగాని, నందుగాని ఏర్పడును. శుభగ్రహములున్న ఉన్నవారు క్షేమముగా నుందురు.

శ్రీ = స్వామి, చతుర్ద్విక్షుల గృహములు లేక ప్రహరి ఏర్పడిన గృహములు గలవే, వారికేగ్రహము బలముగా నుండు పండురు.

గు = చతుర్దిక్కుల స్థలమేర్పడుటకు ప్రహరిగోడలు గలుగుటకు చంద్రుడుగాని, కుజుడుగాని శుభులై చతుర్థ దశమముల నుండవలయును. - అట్లుండిన మహాడీతో యేర్పడును. మహాడీకి రవి చంద్రులు కారకులు.

శ్రీ = ఎప్పుడూ పదిమంది జనాభా ఒక గృహములో నుందురే, కారణమేమందురు.

గు = వత్సా, చంద్రుడు శుభుడైయుండిన పదుగురతో ఆ యిల్లు కలకలలాడుచుండును. - పాపియై యుండిన అప్రయోజకుల గుంపు నేర్పరచి పదభ్రష్టముచేయుటో, బిడ్డలులేక పాడగుటో తప్పదు.

— శుభం భూయాత్ —

## ఆదిత్యాది నవగ్రహానుగ్రహ సిద్ధిరస్తు

✽ సప్తమాణ జ్యోతిస్సారము ✽

ప్రకృతమున్న జ్యోతిష వాస్తుగ్రంథములు కృత్రిమములని నిరూపించి, మార్గదర్శకమిచ్చు సన్ద్రగ్రంథము. జ్యోతిశ్శాస్త్రాభిలాష గలవారందరు చూడతగినది ఇదివరకెన్నడు చూడనిది.

వెల రు 10-00

✽ జ్ఞానజ్యోతి ✽

విద్యార్థులకు కల్పవృక్షము నంటిది. - నీతి నియమములకు పెన్నిధివంటిది. - ప్రాథమిక దైవభ్యాస శ్లోకములతో, పద్యములతో కూడినది.

వెల రు. 1-50